

दक्षिण भारत राष्ट्रमत

होली की हार्दिक शुभकामनाएं

5 मुख्यमंत्री राज्य का मालिक नहीं सेवक होता है : आदित्यनाथ

6 लांस नायक जंगबीर सिंह : शांति व मानवता के लिए बलिदान हुए थे 'जंग के वीर'

7 'दलदल' में पुलिस ऑफिसर की भूमिका में नजर आयेगी भूमि पेडनेकर



फर्स्ट टेक

तमिलनाडु पुलिस का जवान बांग्लादेश में 'हिरासत' में लिया गया चेन्नई/भाषा। तमिलनाडु के एक विशेष पुलिस उप-निरीक्षक अशोक कुमार से बांग्लादेश में कथित तौर पर घुस गए और उन्हें पड़ोसी देश के अधिकारियों ने हिरासत में ले लिया है। एक पुलिस अधिकारी ने एक संपूर्ण 'सूचना' का हवाला देते हुए शनिवार को यह जानकारी दी। पुलिस अधिकारी ने कहा कि लगभग 47 वर्षीय जॉन सेल्वरज तांबस आयुक्तालय के तहत सेलाडूर पुलिस थाने में कार्यरत हैं और उन्होंने कुछ दिन पहले थिफिका अवकाश लिया था। उन्होंने कहा कि उनके किसी खास स्थान पर जाने की जानकारी पुलिस विभाग को नहीं थी। अधिकारी ने 'पीटीआई-भाषा' से कहा, "हमें अभी तक सक्षम एजेंसियों से आधिकारिक रिपोर्ट नहीं मिली है; हमें केवल अनाधिकारिक जानकारी मिली है, जिसमें दावा किया गया है कि वह बांग्लादेश में घुस गये हैं और अधिकारियों ने उन्हें वहां हिरासत में ले लिया है।"

पाकिस्तान ने संरा सुरक्षा परिषद की गैर स्थायी सीट के लिए कवायद शुरू की न्यूयॉर्क/भाषा। पाकिस्तान ने 2025 से 2026 तक दो साल के कार्यकाल के लिए संयुक्त राष्ट्र सुरक्षा परिषद में एक गैर-स्थायी सीट हासिल करने के लिए कवायद शुरू कर दी है। यह जानकारी शनिवार को मीडिया की एक खबर से मिली। 'द एक्सप्रेस ट्रिब्यून' समाचारपत्र की खबर के अनुसार पाकिस्तान ने अंतरराष्ट्रीय शांति और सुरक्षा के लिए सुरक्षा परिषद के उद्देश्य में 'सार्थक योगदान देने का वादा किया है।' 'द एक्सप्रेस ट्रिब्यून' की खबर के अनुसार, संयुक्त राष्ट्र में पाकिस्तान के स्थायी प्रतिनिधि राजदूत मुनीर अकरम ने बृहस्पतिवार को संयुक्त राष्ट्र में पाकिस्तान दिवस समारोह के सिलसिले में आयोजित एक स्वागत समारोह में नकदी संकट से जूझ रहे देश की उम्मीदवारी की औपचारिक घोषणा की।

24-03-2024 25-03-2024
सूच्योत् 6:09 बजे सूच्योत् 6:20 बजे

BSE 72,831.94 (+190.75)
NSE 22,096.75 (+84.80)

सोना 6,814 रु. (24 कैरट) प्रति ग्राम
चांदी 80,000 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

निशानेबाज
दूजों का घर चले फूंकने, खुद का हाथ जला बैठे। छलने चले दूसरों को जो, किस्मत स्वयं छला बैठे। ऑंच नहीं जिनके चूल्हे में, अपनी दाल गला बैठे। जिनके नहीं निशाने पकड़े, वे भी तीर चला बैठे।

आतंकवाद को नजरअंदाज नहीं करेगा भारत

दक्षिण भारत राष्ट्रमत
dakshinbharat.com

सिंगापुर/भाषा। विदेश मंत्री एस जयशंकर ने सख्त रुख अपनाते हुए शनिवार को कहा कि भारत पाकिस्तान से पनप रहे आतंकवाद को नजरअंदाज करने के कतई पक्ष में नहीं है। उन्होंने कहा कि पाकिस्तान आतंकवाद को 'शासन के एक साधन' के रूप में इस्तेमाल करता है और इस पड़ोसी देश में आतंकवाद को एक 'उद्योग' के तौर पर प्रायोजित किया जा रहा है।

सिंगापुर की तीन दिवसीय यात्रा पर आये जयशंकर ने सिंगापुर राष्ट्रीय विश्वविद्यालय (एनयूस) के दक्षिण एशियाई अध्ययन संस्थान (आईएसएस) में अपनी पुस्तक 'व्हाई भारत मेंटर्स' पर व्याख्यान सत्र के बाद आयोजित सवाल-जवाब के एक सत्र के दौरान ये टिप्पणियां कीं। पाकिस्तान के साथ भारत के संबंधों पर एक सवाल के जवाब में उन्होंने कहा, "हर देश एक स्थिर पड़ोस चाहता है... और कुछ नहीं तो आप कम से कम एक शांत पड़ोस तो चाहते हैं।" उन्होंने कहा कि हालांकि, दुर्भाग्य से भारत के साथ ऐसा नहीं है। उन्होंने कहा कि पाकिस्तान भारत के खिलाफ आतंकवाद को प्रायोजित कर रहा है। उन्होंने पूछा, "आप एक ऐसे पड़ोसी से कैसे निपटेंगे जो इस तथ्य को खुलेआम स्वीकार करता



हैं कि वह आतंकवाद को शासन के एक साधन के रूप में इस्तेमाल करता है, 'यह एक बार होने वाली घटना नहीं है... बल्कि लगातार होने वाली घटना है, लगभग उद्योग स्तर पर... तो हम इस नतीजे पर पहुंचे हैं कि हमें इस (खतर) से निपटने का एक तरीका ढूंढना होगा, जिससे हमें इस समस्या से छुटकारा पाने में मदद मिल सके।' जयशंकर ने इस्लामाबाद में नई सरकार को एक कड़ा संदेश देते हुए कहा कि भारत अब आतंकवाद को नजरअंदाज करने के कतई पक्ष में नहीं है। उन्होंने कहा, "मेरे पास (इस समस्या का) कोई त्वरित समाधान नहीं है। लेकिन मैं आपको बता सकता हूँ कि भारत अब इस समस्या को नजरअंदाज नहीं करेगा। हमारी एक समस्या है और हमें इस समस्या का सामना करने के लिए ईमानदारी से प्रयास करने चाहिए।" जयशंकर ने कहा,

इजराइल-फलस्तीन मुद्दे का द्वि-राष्ट्र समाधान होना चाहिए : जयशंकर

सिंगापुर/भाषा। विदेश मंत्री एस जयशंकर ने मोज़दा इजराइल-फलस्तीन संघर्ष का हल निकालने के लिए द्वि-राष्ट्र समाधान की बात को शनिवार को दोहराया। उन्होंने कहा कि इस मुद्दे का स्थायी हल निकालने के लिए प्रयास जारी हैं। जयशंकर ने हालांकि इन प्रयासों के बारे में बताने से इनकार कर दिया। उन्होंने कहा कि वह इसके बारे में सार्वजनिक रूप से नहीं बोल सकते। उन्होंने कहा, लेकिन हम (भारत) उन कुछ देशों के प्रयासों का बहुत समर्थन करते हैं जो वर्तमान स्थिति से बाहर निकलने का रास्ता खोजने के लिए अभी काम कर रहे हैं।"

जयशंकर से पूछा गया था कि इजराइल और फलस्तीन की स्थिति के बारे में उनकी क्या राय है

और इसका क्या समाधान हो सकता है। जयशंकर ने कहा कि भारत की स्थिति इस संबंध में बहुत स्पष्ट है कि सात अक्टूबर (पिछले साल) को जो हुआ वह "आतंकवाद" था। इजराइल की प्रतिक्रिया के संबंध में पूछे जाने पर जयशंकर ने कहा कि भारत की राय है कि "(किसी भी प्रतिक्रिया के मामले में) नागरिकों के हताहत होने के बारे में ध्यान रखना होगा; अंतरराष्ट्रीय मानवीय कानून को पालन करने की आवश्यकता है।" उन्होंने कहा, "हम आज ऐसी स्थिति में हैं जहां नागरिकों को स्थायी आधार पर मानवीय सहायता पहुंचाने का एक तरीका खोजने की आवश्यकता है।" जयशंकर ने कहा, "हमारी स्थिति बहुत स्पष्ट है कि हमें द्वि-राष्ट्र समाधान ढूंढना होगा।"

समूहों द्वारा 2016 में पठानकोट वायु सेना अड्डे पर हमले के बाद भारत और पाकिस्तान के बीच संबंध तनावपूर्ण हो गये थे। फरवरी, 2019 में पुलवामा आतंकवादी हमले में केन्द्रीय रिजर्व पुलिस बल (सीआरपीएफ) के 40 जवान शहीद हो गये थे।

रूस और अमेरिका के साथ भारत के संबंध संतुलन स्थापित करने की नीति पर आधारित है

सिंगापुर/भाषा। विदेश मंत्री एस जयशंकर ने शनिवार को कहा कि रूस और अमेरिका के साथ भारत के संबंध विभिन्न तरीकों से संतुलन स्थापित करने की नीति पर आधारित है और भारत की मजबूत मुद्रा निरपेक्ष संस्कृति के कारण इनमें से प्रत्येक के साथ गैर-विशेष आधार पर व्यवहार करने से यह संभव हो सकता है। उन्होंने कहा कि रूस और अमेरिका के साथ भारत के संबंध विभिन्न तरीकों से संतुलन स्थापित करने की नीति पर आधारित है। उन्होंने कहा कि इनमें से प्रत्येक के साथ गैर-विशेष आधार पर व्यवहार करने से यह संभव हो सकता है। उनसे पूछा गया था कि भारत रूस और अमेरिका दोनों के साथ अपने संबंधों को लेकर कैसे संतुलन बना पाता है। जयशंकर ने रूस और अमेरिका के साथ भारत के संबंधों की तुलना इजराइल और फलस्तीन के साथ भारत के संबंधों से की और उन्होंने गैर-विशेष आधार पर देशों के साथ व्यवहार करने का उल्लेख किया।

जयशंकर ने अरुणाचल प्रदेश पर चीन के दावे को 'बेतुका' बताकर खारिज किया

सिंगापुर/भाषा। विदेश मंत्री एस जयशंकर ने अरुणाचल प्रदेश पर चीन द्वारा बार-बार किए गए दावे को शनिवार को 'बेतुका' करार देते हुए खारिज कर दिया और कहा कि यह सीमांत राज्य "भारत का स्वाभाविक हिस्सा" है। अरुणाचल पर चीन द्वारा अक्सर किए जाने वाले दावे और राज्य का भारतीय राजनीतिक नेताओं द्वारा किए जाने वाले दावे और राज्य का भारतीय राजनीतिक नेताओं द्वारा किए जाने वाले दावे के विरोध करने पर संभवतः अपनी पहली सार्वजनिक टिप्पणी में जयशंकर ने कहा कि यह कोई नया मुद्दा नहीं है। उन्होंने यहां नेशनल यूनिवर्सिटी ऑफ सिंगापुर (एनयूस) के 'साउथ एशियन स्टडीज इंस्टीट्यूट' में एक व्याख्यान देने के बाद अरुणाचल मुद्दे पर एक सवाल के जवाब में कहा, यह कोई नया मुद्दा नहीं है। मेरा मतलब है कि चीन ने दावा किया है, इसने अपने दावे को दोहराया है। ये दावे शुरू से बेतुके हैं और आज भी बेतुके बने हुए हैं। जयशंकर तीन दिन के दौर पर यहां हैं। उन्होंने इस बात पर जोर दिया कि अरुणाचल प्रदेश "भारत का एक स्वाभाविक हिस्सा" है। उन्होंने कहा, इसलिए, मुझे लगता है कि हम इस पर बहुत स्पष्ट हैं और हमारा एकसमान रुख रहा है। और मुझे लगता है कि आप जानते हैं कि यह ऐसी चीज है, जो वर्तमान में जारी सीमा वार्ता का हिस्सा है।

मीडिया देश की अंतरात्मा का रक्षक बनकर उभरेगा : धनखड़

दक्षिण भारत राष्ट्रमत
dakshinbharat.com

नई दिल्ली/एनएस। लोकतंत्र के चौथे स्तंभ के रूप में मीडिया की भूमिका और सामाजिक विमर्श पर इसके प्रभाव को स्वीकार करते हुए उपराष्ट्रपति जगदीप धनखड़ ने एक स्वतंत्र और उद्देश्यपूर्ण मीडिया की आवश्यकता पर जोर देते हुए कहा कि मीडिया देश की अंतरात्मा का रक्षक बनकर उभरेगा। धनखड़ ने शनिवार को यहां कहा कि मीडिया को भारत को समझने के लिए सही दृष्टिकोण बताने वाला बनना चाहिए और छवि खराब करने वाले सुनियोजित आख्यानों का शिकार नहीं बनना चाहिए। एक बहुलवादी और लोकतांत्रिक राष्ट्र के रूप में भारत के समृद्ध इतिहास का उल्लेख करते हुए धनखड़ ने कहा कि नागरिक संशोधन अधिनियम (सीएए) भी भारतीय नागरिक को



उसकी नागरिकता से वंचित नहीं करता है। उन्होंने कहा कि सीएए ऐतिहासिक संघर्ष और प्रभाव को पहचानने में विफल रहे। मीडिया की विश्वसनीयता और स्व-नियमन के मुद्दों पर धनखड़ ने कहा कि मीडिया की विश्वसनीयता वस्तुतः होने और राजनीति में शामिल न होने से पूरी तरह उसी पर निर्भर है। उन्होंने कहा कि अगर मीडिया अपनी अंतरात्मा का ख्याल रखेगा तो वह देश की अंतरात्मा का रक्षक बनकर उभरेगा।

तीसरी से छठी कक्षा के लिए नया पाठ्यक्रम होगा : सीबीएसई

नई दिल्ली/भाषा। राष्ट्रीय शैक्षिक अनुसंधान और प्रशिक्षण परिषद (एनसीईआरटी) एक अप्रैल से शुरू हो रहे शैक्षणिक वर्ष 2024-25 के लिए तीसरी से छठी कक्षा को लेकर नया पाठ्यक्रम और पाठ्यपुस्तकें जारी करेगी। अन्य कक्षाओं के पाठ्यक्रम और पाठ्यपुस्तकों में कोई बदलाव नहीं होगा। सीबीएसई के अधिकारियों ने यह जानकारी दी। केंद्रीय माध्यमिक शिक्षा बोर्ड (सीबीएसई) ने संबद्ध स्कूलों को भेजे एक पत्र में कहा कि एनसीईआरटी ने उसे सूचित किया है कि तीसरी से छठी कक्षा के लिए नए पाठ्यक्रम और पाठ्यपुस्तकों पर काम हो रहा है और जल्द ही वे जारी की जाएंगी। सीबीएसई के निदेशक (शैक्षणिक) जोसेफ ड्रेमैनुएल ने कहा, स्कूलों को सलाह दी जाती है कि वे वर्ष 2023 तक एनसीईआरटी द्वारा प्रकाशित पाठ्यपुस्तकों के स्थान पर तीसरी से छठी कक्षा के लिए इन नए पाठ्यक्रम और पाठ्यपुस्तकों को अपनाएं। उन्होंने पत्र में कहा, छठी कक्षा के लिए ब्रिज कोर्स और तीसरी कक्षा के लिए संक्षिप्त शिक्षानिर्देश एनसीईआरटी द्वारा तैयार कर रही हैं



युद्धपोत आईएनएस कोलकाता 35 जलदस्यु को लेकर सोमालिया तट से मुंबई पहुंचा

दक्षिण भारत राष्ट्रमत
dakshinbharat.com

मुंबई/भाषा। सोमालिया तट के पास एक अभियान में पकड़े गए 35 समुद्री लुटेरों को लेकर युद्धपोत आईएनएस कोलकाता शनिवार सुबह मुंबई पहुंचा। नौसेना ने यह जानकारी दी। उसने कहा कि यहां लाने के बाद इन समुद्री लुटेरों को मुंबई पुलिस को सौंप दिया गया। यह कार्रवाई 'ऑपरेशन संकल्प'

के तहत की गई, जिसके तहत भारतीय नौसेना के जहाजों को अरब सागर और अदन की खाड़ी में तैनात किया गया है ताकि क्षेत्र से गुजरने वाले नाविकों और मालवाहक पोतों की सुरक्षा सुनिश्चित की जा सके। नौसेना ने कहा, आईएनएस कोलकाता पकड़े गए 35 समुद्री लुटेरों को लेकर 23 मार्च को मुंबई पहुंचा। भारतीय कानूनों, विशेष रूप से समुद्री डकैती-रोधी अधिनियम, 2022 के अन्तर्गत आगे की कानूनी कार्रवाई के लिए समुद्री लुटेरों को स्थानीय पुलिस को सौंप दिया गया। उसने कहा कि विशिष्ट सूचना के आधार पर 15 मार्च की सुबह शुरू हुए 40 घंटे से अधिक समय तक चले अभियान के दौरान आईएनएस कोलकाता ने अरब सागर में समुद्री लुटेरों के जहाज 'एक्स-एमवी रुपन' को रोका। नौसेना ने कहा कि जहाज 'एक्स-एमवी रुपन' का इस्तेमाल समुद्र क्षेत्र में लूटपाट करने और वाणिज्यिक पोतों को बंधक बनाने के लिए किया जा रहा था।

मॉस्को आतंकवादी हमले में अब तक 143 की मौत इस्लामिक स्टेट ने मॉस्को के क्रोकस कॉन्सर्ट हॉल में हुई गोलीबारी और बम विस्फोट की जिम्मेदारी ली है।

दक्षिण भारत राष्ट्रमत
dakshinbharat.com

मॉस्को/वार्ता/शिन्यूआ। रूस की राजधानी मॉस्को में एक कॉन्सर्ट हॉल में शुक्रवार को हुए आतंकवादी हमले में मरने वालों की संख्या बढ़कर 143 हो गई है जबकि 100 से अधिक लोग घायल हैं। रूस की जांच समिति ने शनिवार को यह जानकारी दी। समिति ने कहा कि आपातकालीन सेवाएं आतंकवादी हमले स्थल - मॉस्को ओल्डस्टॉ में क्रोकस सिटी हॉल से मलबे को हटाने का काम जारी था क्योंकि वहां से और शव पाये गये थे। प्रारंभिक निरीक्षण के बाद समिति ने कहा कि आतंकवादियों ने कॉन्सर्ट हॉल में छोड़े गए गोला-बारूद के साथ-साथ स्वचालित हथियारों का भी इस्तेमाल किया। समिति ने कहा कि बैलिस्टिक, जेनेटिक और



फिंगरप्रिंट जांच की जा रही है। समिति ने यह भी कहा है कि यह भी स्थापित हो गया है कि आतंकवादियों को हिरासत में लिया गया। आतंकवादी संगठन इस्लामिक स्टेट ने मॉस्को के क्रोकस कॉन्सर्ट हॉल में हुई गोलीबारी और बम विस्फोट की जिम्मेदारी ली है। मॉस्को के बाहर क्रोकस सिटी हॉल के कॉन्सर्ट स्थल पर गोलीबारी हुई और उसके बाद भीषण आग लग गई। प्रारंभिक

पुतिन का दावा : मॉस्को के कंसर्ट हॉल में हुए घातक हमले से यूक्रेन का संबंध

मॉस्को/एपी। रूसी राष्ट्रपति व्लादिमीर पुतिन ने शनिवार को कहा कि पूरे देश में अतिरिक्त सुरक्षा उपाय किए गए हैं। उन्होंने यह भी संकेत दिया कि मॉस्को के बाहरी इलाके में स्थित एक कंसर्ट हॉल पर हुए हमले के तार यूक्रेन से जुड़े हैं। पुतिन ने कहा कि हमले में सीधे तौर पर शामिल सभी चार लोगों को हिरासत में ले लिया गया है और बताया गया है कि वे भागने के दौरान सीमा पार कर यूक्रेन में घुसने की कोशिश कर रहे थे। हालांकि, उन्होंने उस दावे के लिए कोई सबूत उपलब्ध नहीं कराया है। पुतिन ने रविवार को राष्ट्रव्यापी शोक दिवस मनाने जाने की घोषणा की है। यह हमला रूस में काफी वर्षों में सबसे घातक था और इसने कंसर्ट हॉल को सुलगाता हुआ खंडहर बना दिया।



आंकड़ों के अनुसार, कई हथियारबंद लोगों ने कॉन्सर्ट स्थल में गोलीबारी की। रूस की जांच समिति ने आतंकवादी हमले में एक आपराधिक मामला दर्ज किया है। समिति ने कहा कि क्रोकस सिटी हॉल में घटनास्थल से हथियार और गोला-बारूद सहित महत्वपूर्ण साक्ष्य बरामद किए गए हैं जिसकी जांच चल रही है और कैमरा रिकॉर्डिंग का अध्ययन किया जा रहा है।


न्याय दिलाने के लिए पाकिस्तान में भगत सिंह का मुकदमा दोबारा शुरू करने की मांग

लाहौर/भाषा। अविभाजित भारत के स्वतंत्रता संग्राम के नायकों- भगत सिंह, राजगुरु और सुखदेव - की 93वीं बरस पर यहां शनिवार को उनके समर्थकों और अनुयायियों ने उन्हें न्याय सुनिश्चित करने के लिए उनका मुकदमा उसी तरह फिर से शुरू करने की मांग की, जैसा पूर्व प्रधानमंत्री जुल्फिकार अली भुट्टो ने किया था। ब्रिटिश शासकों ने भगत सिंह, राजगुरु और सुखदेव को हुकूमत के खिलाफ साजिश रचने के आरोप में मुकदमा चलाने के बाद 23 मार्च, 1931 को यहां शादमान चौक पर फांसी दे दी थी। भगत सिंह को शुरू में आजीवन कारावास की सजा दी गई थी, लेकिन बाद में एक और मनाबंद मानले में मौत की सजा सुनाई गई। उन्हें पूरे उपमहाद्वीप में न केवल सिख और हिन्दू, बल्कि मुसलमान भी सम्मान की नजर से देखते हैं।

येडीयुरप्पा ने माधुस्वामी के साथ विवाद सुलझाया

बेंगलूरु। कर्नाटक के पूर्व मुख्यमंत्री और भारतीय जनता पार्टी के दिग्गज नेता बीएस येडीयुरप्पा ने पूर्व मंत्री जे सी माधुस्वामी के साथ विवाद को सुलझा लिया है, जो आगामी लोकसभा चुनाव में टिकट नहीं मिलने से नाराज थे। येडीयुरप्पा ने पूर्व विधायक जयराम के फार्महाउस पर माधुस्वामी से मुलाकात की और एक घंटे से ज्यादा समय तक बातचीत की। उन्होंने माधुस्वामी को स्पष्ट किया कि उम्मीदवारों के चयन में उनकी कोई भागीदारी नहीं है, क्योंकि पार्टी के केंद्रीय नेतृत्व द्वारा उम्मीदवारों का नाम तय किया गया है। येडीयुरप्पा ने कहा, मैंने माधुस्वामी को स्पष्ट किया कि उम्मीदवारों के चयन में मेरी कोई भूमिका नहीं है और पार्टी का केंद्रीय नेतृत्व ने टिकटों का फैसला किया है।

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururajji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, आजकल भारत के विद्यगुरु होने की चर्चा किसी न किसी प्रकार से हर चर्चा का विषय बन ही जाती है। आप इसको कैसे देखते हैं, विद्यगुरु होने की विषयवस्तु क्या है?

उत्तर: जब हर चर्चा में कोई विषय अनायास चर्चा का विषय बन रहा है तो इतना तो स्पष्ट हो ही जाता है कि वह विषय लोगों कि अंतःचेतना में निरंतर चल रहा है। इसे ऐसे ही देखने के अतिरिक्त और कैसे देखा जाए और क्यों और किस तरह से देखा जाए ? या इसकी महत्ता कम क्यों की जाए? बल्कि और भी बढ़ाई क्यों ना जाए ? आपको इसे ऐसे देखने में संदेह क्यों है ? आपको अपने आप से पहले यही प्रश्न नहीं पूछना चाहिए क्या ? गुरु की विषय-वस्तु शिष्य है तो विद्यगुरु की विषयवस्तु वैश्विक शिष्य के सियाय और क्या हो ही सकती है। बात बारीक है समझ पाएँ तो बस इतनी सी है कि संशय होने पर ही आत्मविनाश होता है जिज्ञासा तो संशय का नाश कर आत्मोद्धार का मार्ग प्रशस्त करती है और निरंतर विषय वस्तु निर्धारित परिभाषित होती रहती है।

भाजपा ने निर्वाचन आयोग से

पंजाब राज्य की आबकारी नीति की जांच कराने का आग्रह किया



दक्षिण भारत राष्ट्रमत
dakshinbharat.com

चंडीगढ़/भाषा।

भारतीय जनता पार्टी (भाजपा) की पंजाब इकाई के एक प्रतिनिधिमंडल ने शनिवार को भारत के निर्वाचन आयोग से राज्य की आबकारी नीति की प्रवर्तन निदेशालय (ईडी) से जांच कराने का आग्रह किया। भाजपा का दावा है कि पंजाब के लिए आबकारी नीति दिल्ली की तर्ज पर तैयार की गई है।

परमिटर बराड़ शामिल थे। प्रतिनिधिमंडल ने पंजाब के मुख्य निर्वाचन अधिकारी सिबिन सी को एक ज्ञापन सौंपा, जिसमें राज्य की आबकारी नीति की प्रवर्तन निदेशालय (ईडी) से जांच कराने की मांग की गई।

यह घटनाक्रम ऐसे समय हुआ है जब दिल्ली के मुख्यमंत्री एवं आम आदमी पार्टी (आप) के राष्ट्रीय संयोजक अरविंद केजरीवाल को बृहस्पतिवार को आबकारी नीति से जुड़े धनशोधन मामले में प्रवर्तन निदेशालय (ईडी) ने गिरफ्तार कर लिया था। जाखड़ ने यहां पत्रकारों से बात करते हुए कहा कि पंजाब की आबकारी नीति दिल्ली की उस आबकारी नीति की तर्ज पर बनाई गई है, जिसके कारण केजरीवाल को गिरफ्तार किया गया है।

उन्होंने आरोप लगाया कि पंजाब के वित्त मंत्री हरपाल सिंह चौमड़ा दो वरिष्ठ अधिकारियों के साथ मई 2022 में राज्य की आबकारी नीति तैयार करने के लिए दिल्ली के तत्कालीन उपमुख्यमंत्री मनीष सिंसोदिया के साथ एक बैठक में भी शामिल हुए थे। सिंसोदिया भी दिल्ली की आबकारी नीति मामले में गिरफ्तार हैं। जाखड़ ने कहा, हमने पंजाब की आबकारी नीति की ईडी से जांच कराने की मांग की है।

भारत के पास समुद्री मोजन के लिए एक मजबूत नियामक, सुरक्षा ढांचा: वाणिज्य मंत्रालय

दक्षिण भारत राष्ट्रमत
dakshinbharat.com

नई दिल्ली/भाषा।

भारत के पास अपने 548 किस्म के समुद्री भोजन के लिए एक मजबूत नियामक ढांचा है और यहां मछली प्रसंस्करण क्षेत्र में विश्वस्तरीय इकाइयों स्थापित की गई हैं। वाणिज्य मंत्रालय ने शनिवार को कहा कि विभिन्न सरकारी एजेंसियों नियमित रूप से इनका निरीक्षण करती हैं।

यह बयान भारतीय झिंगा उद्योग में खाद्य सुरक्षा और खराब श्रम स्थितियों का आरोप लगाने वाली कुछ रिपोर्टों की पृष्ठभूमि में आया है। मंत्रालय ने कहा कि देश की सभी इकाइयों एम्पीडीईए (समुद्री उत्पाद निर्यात विकास प्राधिकरण) और एफएसएसएआई (भारतीय खाद्य सुरक्षा और मानक प्राधिकरण) के

साथ पंजीकृत हैं। वे निर्यात निरीक्षण परिषद (ईआईसी) द्वारा अनुमोदित हैं। इसके अतिरिक्त, 46 स्वतंत्र प्रसंस्करण पूर्व इकाइयों प्राधिकरण द्वारा पंजीकृत हैं। बयान में कहा गया कि झिंगा हैचरी और जलीय कृषि फार्म उनके संबंधित स्थानों के आधार पर तटीय जलीय कृषि प्राधिकरण (सीएए) और राज्य मत्स्य पालन विभागों के साथ पंजीकृत हैं। एम्पीडीईईए अमेरिका के समुद्री भोजन आयात निगरानी कार्यक्रम (एसआईएमपी) सहित राष्ट्रीय और अंतरराष्ट्रीय नियामक प्रावधानों का पालन करने के लिए एकाफार्मों का नूतनांकन भी करता है। बयान के मुताबिक राज्यों के श्रम विभाग नियमित रूप से जलीय कृषि और मछली प्रसंस्करण में शामिल संगठित और असंगठित क्षेत्रों की गतिविधियों की निगरानी करते हैं।

दिल्ली शराब 'घोटाले' से प्राप्त आय की हेराफेरी और इस्तेमाल में कविता का भतीजा शामिल : ईडी

दक्षिण भारत राष्ट्रमत
dakshinbharat.com

नई दिल्ली/भाषा। तेलंगाना के पूर्व मुख्यमंत्री के. चंद्रशेखर राव के परिवार के लिए आने वाले दिनों में परेशानी और बढ़ सकती है, क्योंकि प्रवर्तन निदेशालय (ईडी) ने शनिवार को आरोप लगाया कि भारत राष्ट्र समिति (बीआरएस) की नेता के. कविता का एक भतीजा दिल्ली आबकारी नीति से जुड़े धनशोधन मामले में गैर-कानूनी रकम या अपराध से अर्जित आय को इधर-उधर करने में 'शामिल' है।

केंद्रीय एजेंसी ने यहां धनशोधन निवारण अधिनियम (पीएमएलए) की विशेष अदालत की न्यायाधीश कावेरी बावेजा को सूचित किया कि उसने इस मामले में पिछले सप्ताह कविता से पूछताछ के दौरान उनके रिश्तेदार मेका श्री सरन की भूमिका सामने आने के बाद शनिवार को उनके (सरन के) परिसरों की तलाशी ली।

तेलंगाना के पूर्व मुख्यमंत्री के. चंद्रशेखर राव की 46-वर्षीया बेटी कविता को ईडी ने 15 मार्च को गिरफ्तार किया था और शनिवार को उनकी हिरासत बढ़ाने के लिए उन्हें अदालत में पेश किया गया था।

हिमाचल में कांग्रेस के 6 बागी नेता समेत 9 पूर्व विधायक भाजपा में शामिल

दक्षिण भारत राष्ट्रमत
dakshinbharat.com

नई दिल्ली/भाषा। हिमाचल प्रदेश में लगातार बढ़ते राजनीतिक संकट के बीच कांग्रेस के छह अयोग्य विधायक और इस्तीफा दे चुके तीन निर्दलीयों समेत नौ पूर्व विधायक शनिवार को भारतीय जनता पार्टी (भाजपा) में शामिल हो गए।

पूर्व विधायकों ने मुख्यमंत्री सुखविंदर सिंह सुक्खू के नेतृत्व वाली कांग्रेस सरकार की आलोचना करते हुए कहा कि उसके सत्ता में आने के बाद से विकास कार्य बाधित हो गए हैं। केंद्रीय मंत्री अनुराग ठाकुर, हिमाचल प्रदेश के पूर्व मुख्यमंत्री जयराम ठाकुर, राष्ट्रीय महासचिव अरुण सिंह और भाजपा की प्रदेश इकाई के अध्यक्ष राजीव बिंदल की उपस्थिति में पूर्व



विधायक पार्टी में शामिल हुए।

इन पूर्व विधायकों का पार्टी में स्वागत करते हुए ठाकुर ने कहा कि उनकी उपस्थिति से भाजपा और मजबूत होगी। उन्होंने राज्य में कांग्रेस सरकार पर अपने वादों को पूरा न करने का आरोप लगाया जिससे लोगों के बीच आक्रोश है।

ठाकुर ने कहा कि इन नेताओं ने हाल में हुए राज्यसभा चुनाव में भाजपा का समर्थन किया था जो कांग्रेस के खिलाफ 'जन आक्रोश'

को दर्शाता है। कांग्रेस के जो छह बागी विधायक भाजपा में शामिल हुए हैं उनमें सुधीर शर्मा, रवि ठाकुर, राजेंद्र राणा, इंद्र दत्त लखनपाल, चैतन्य शर्मा और देवेन्द्र कुमार भुट्टो शामिल हैं। ये सभी कांग्रेस के टिकट पर निर्वाचित हुए थे और इन्हें हिमाचल प्रदेश विधानसभा में उपस्थित रहने तथा कटौती प्रस्ताव व बजट के दौरान राज्य सरकार के पक्ष में मतदान करने के पार्टी के एक दृष्टि की अवज्ञा करने के लिए 29

'जेल में दिल्ली के मुख्यमंत्री का कार्यालय स्थापित करने के लिए अदालत से अनुमति मांगेंगे'



दक्षिण भारत राष्ट्रमत
dakshinbharat.com

नई दिल्ली/भाषा। आम आदमी पार्टी (आप) के नेता एवं पंजाब के मुख्यमंत्री भगवंत मान ने शनिवार को कहा कि अगर दिल्ली के उनके समकक्ष अरविंद केजरीवाल को जेल भेजा जाता है, तो वे सरकार चलाने के वास्ते यहां उनका कार्यालय स्थापित करने के लिए अदालत से अनुमति मांगेंगे। उन्होंने यह भी कहा कि आप में केजरीवाल की जगह कोई नहीं ले सकता। यह पूछे जाने

पर कि यदि केजरीवाल को न्यायिक हिरासत में भेजा जाता है तो वह अपनी सरकार कैसे चलाएंगे, इसपर मान ने कहा, ऐसा कहीं नहीं लिखा है कि सरकार जेल से नहीं चलाई जा सकती।

प्रवर्तन निदेशालय (ईडी) द्वारा दिल्ली आबकारी नीति मामले में गिरफ्तार किए गए केजरीवाल को अदालत ने 28 मार्च तक ईडी की हिरासत में भेज दिया था। भाजपा ने केजरीवाल के इस्तीफे की मांग की है। मान ने कहा, कानून कहता है कि वह दोषी पाए जाने तक जेल से काम कर सकते हैं। हम जेल में कार्यालय स्थापित करने के लिए उद्यत न्यायालय, उच्च न्यायालय से अनुमति मांगेंगे और सरकार काम करेगी। उन्होंने कहा कि आप में केजरीवाल की जगह कोई नहीं ले सकता, क्योंकि उन्होंने भ्रष्टाचार रोधी आंदोलन से पार्टी बनाई है और वह इसके वरिष्ठ संस्थापक सदस्य हैं।

रियलमी इंडिया के लिए उत्तर प्रदेश महत्वपूर्ण बाजार: कंपनी अधिकारी

दक्षिण भारत राष्ट्रमत
dakshinbharat.com

लखनऊ/भाषा। रियलमी इंडिया के लिए उत्तर प्रदेश एक महत्वपूर्ण बाजार है और यहां के ग्राहकों की उम्मीदें बहुत अधिक हैं। रियलमी इंडिया के महाप्रबंधक प्रतीक राय चौधरी ने यह बात कही। उन्होंने पीटीआई-भाषा को बताया, उत्तर प्रदेश देश में सबसे अधिक आबादी वाला राज्य होने के नाते हमारे लिए एक बहुत ही महत्वपूर्ण बाजार है। हमारे पास नारजो ब्रांड के 1.6 करोड़ से अधिक ग्राहक हैं और इनकी संख्या विशेष रूप से उत्तर प्रदेश में काफी बढ़ रही है। उन्होंने कहा कि ग्राहकों का रियलमी के साथ मजबूत रिश्ता है।

चौधरी शुक्रवार को रियलमी नारजो 70 प्रो 5जी की पेशकश के मौके पर लखनऊ में थे। उन्होंने कहा, हम सावधानी से विचार कर रहे हैं। हम अलग-अलग उत्पाद पेश करके और बाद में उन्हें उचित संचित नहीं देकर, बाजार को अव्यवस्थित नहीं करना चाहते हैं। पूरे भारत में 532 शहरों में कंपनी के 700 सर्विस सेंटर हैं और 50,000 से अधिक स्टोर पर कंपनी के मोबाइल फोन उपलब्ध हैं।

गैंगस्टर प्रसाद पुजारी को चीन से वापस भारत लाया गया, मुंबई पुलिस ने किया गिरफ्तार

दक्षिण भारत राष्ट्रमत
dakshinbharat.com

मुंबई/नई दिल्ली/भाषा।

हत्या, जबरन यस्त्रूली और अपहरण सहित कई गंभीर मामलों में वांछित गैंगस्टर प्रसाद पुजारी को शुक्रवार-शनिवार की दरमियानी रात चीन से निर्वसन के बाद भारत वापस लाया गया। भारत लाए जाने पर मुंबई पुलिस ने उसे गिरफ्तार कर लिया। एक अधिकारी ने यह जानकारी दी।

अधिकारी ने बताया कि गैंगस्टर पुजारी उर्फ सुभाष विद्दल पुजारी उर्फ सिद्धार्थ शेट्टी उर्फ सिद्ध उर्फ सिद्ध उर्फ जानी गैंगस्टर कुमार फिल्लई और छोटा राजन के गिरोह का पूर्व सदस्य है। वह चीन में रह रहा था और पिछले साल उसे वहीं



गिरफ्तार किया गया था। मुंबई पुलिस की अपराध शाखा लगातार उसे देश वापस लाने की कोशिश कर रही थी। सीबीआई के प्रवक्ता ने बयान में कहा कि एप्रैल 2012 को इंटरपोल से पुजारी के खिलाफ रेड नोटिस जारी कराया और चीन से उसे वापस भारत लाने के लिए मुंबई पुलिस और विदेश मंत्रालय के साथ समन्वय कर उनकी सहायता की। रेड कॉर्नर नोटिस सभी

इंटरपोल सदस्य देशों को फरार आरोपी के बारे में सचेत करता है और ऐसे व्यक्ति को उनके अधिकार क्षेत्र में देखे जाने पर हिरासत में लिया जाना चाहिए। अपराध शाखा के अधिकारी ने बताया कि पुजारी मुंबई में कथित तौर पर गौलीबारी, जबरन यस्त्रूली और हत्या सहित आठ गंभीर मामलों में वांछित है। वह विक्रोली के टैगोर नगर का निवासी है और सालों पहले विदेश भाग गया था।

विश्व सहकारिता आर्थिक मंच 500 विश्वविद्यालयों में सहकारी समितियां बनाएगा

नई दिल्ली/भाषा। विश्व सहकारिता आर्थिक मंच देश भर के विश्वविद्यालयों में 500 सहकारी समितियां स्थापित करेगा। विश्व सहकारिता आर्थिक मंच (डब्ल्यूसीओपीईएफ), भारतीय राष्ट्रीय सहकारी संघ (एनसीयूआई) और ग्रामीण भारत के गैर सरकारी

संगठनों के परिषद (सीएनआरआई) के साथ मिलकर देश के विभिन्न विश्वविद्यालयों में 'कैंपस कोऑपरेटिव' की स्थापना करेगा। एक बयान में शनिवार को यह जानकारी दी गई है। नई दिल्ली स्थित जवाहरलाल नेहरू विश्वविद्यालय

(जेएनयू) में 'कैंपस कोऑपरेटिव' स्थापित करने की योजना बना रहा है। डब्ल्यूसीओपीईएफ के संस्थापक डिलीप संचालनी ने कहा कि देश भर में सहकारी क्षेत्र पर बहुत अधिक जोर है, और युवाओं की भागीदारी इस क्षेत्र को आगे बढ़ाने में महत्वपूर्ण है।



अदालत ने कविता को 26 मार्च तक एजेंसी की हिरासत में भेज दिया। कविता ने अदालत में अपनी पेशी के दौरान सवादावाताओं से कहा कि यह एक फर्जी और झूठा मामला है... हम लड़ रहे हैं। चुनाव के दौरान इतने सारे नेताओं को गिरफ्तार करना गलत बात है और निर्वाचन आयोग को हस्तक्षेप करना

चाहिए तथा देश में लोकतंत्र की रक्षा करनी चाहिए। ईडी और दिल्ली पुलिस कर्मियों के सुरक्षा घेरे के बीच उन्होंने कहा, लोगों को यह भी सोचना चाहिए कि चुनाव के दौरान इतने सारे नेताओं को क्यों गिरफ्तार किया जा रहा है। एजेंसी ने कविता की हिरासत अवधि बढ़ाए जाने के अनुरोध संबंधी अपने दस्तावेज के हवाले से अदालत को बताया कि उसने 15 मार्च को हैदराबाद के बंजारा हिल्स में बीआरएस नेता कविता के घर पर तलाशी के दौरान सरन का एक मोबाइल उपकरण जब्त किया था।

अमेजन इंडिया ने विक्रेता शुल्क संरचनाओं को संशोधित किया

दक्षिण भारत राष्ट्रमत
dakshinbharat.com

नई दिल्ली/भाषा। ई-कॉमर्स कंपनी अमेजन ने शनिवार को कहा कि वह मुद्रास्फीति और ब्याज दरों के साथ ही उद्योग में प्रचलित शुल्क संरचनाओं के अनुरूप अपने विक्रेता शुल्क को संशोधित कर रही है।

कंपनी सात अग्रेज से अपने मार्केटप्लेस 'अमेजन डॉट इन' पर विक्रेताओं के लिए अपनी शुल्क संरचना को संशोधित कर रही है।

इसमें रेफरल शुल्क, समापन शुल्क और वजन प्रबंधन शुल्क के अलावा अन्य सहायक शुल्क शामिल हैं। कंपनी ने कहा, ये संशोधन मुद्रास्फीति, ब्याज दरों, परिचालन लागत जैसे विभिन्न व्यापक आर्थिक कारकों को ध्यान में रखकर किए गए हैं। ये उद्योग में प्रचलित शुल्क संरचनाओं के अनुरूप हैं। कंपनी ने एक बयान में कहा कि परिधान, चादर, कुशन कवर और

बर्तन जैसी श्रेणियों में रेफरल शुल्क कम किया जाएगा, जबकि वैज्ञानिक आपूर्ति, चिमनी, लैपटॉप बैग तथा टायर जैसी श्रेणियों में इसे बढ़ाया जाएगा।

इसके अलावा 1,000 रुपये से अधिक की औसत बिक्री मूल्य के लिए समापन शुल्क में तीन रुपये की बढ़ोतरी की गई है। परिवहन लागत में मुद्रास्फीति के अनुरूप वजन प्रबंधन शुल्क में दो रुपये की बढ़ोतरी की गई है।

अमेजन इंडिया के एक प्रवक्ता ने कहा, हम मानते हैं कि विक्रेता शुल्क और प्रोत्साहन से एक मजबूत बाजार को बनाए रखने में मदद मिलेगी, जो देश में छोटे और मझोले व्यवसायों को डिजिटल बनाने और उन्हें मजबूत राष्ट्रीय ब्रांडों के रूप में विकसित होने में मदद करेगा।

उन्होंने कहा कि ये बदलाव 'अमेजन डॉट इन' को भारत में बिक्री के लिए सबसे पसंदीदा बजारों में से एक बनाने की हमारी प्रतिबद्धता को दर्शाते हैं।

सरकार ने यूएई की एडनॉक को भारतीय रणनीतिक भंडार से तेल निर्यात की अनुमति दी

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने अबू धाबी नेशनल ऑयल कंपनी (एडनॉक) को मंगोलोर में भूमिगत रणनीतिक भंडार से संग्रहीत कच्चे तेल का निर्यात करने की अनुमति दी है। वाणिज्य और उद्योग मंत्रालय ने एक आदेश में शनिवार को कहा कि यूएई की फर्म को परिचालन संबंधी लचीलापन देने के लिए यह फैसला किया गया।


इस समय सार्वजनिक क्षेत्र की कंपनी इंडियन ऑयल कॉर्पोरेशन (आईओसी) के अलावा किसी को कच्चे तेल का निर्यात करने की अनुमति नहीं है। मंत्रालय ने एक आदेश में कहा कि

केवल आईओसी के माध्यम से निर्यात की अनुमति की बात जारी रहेगी, लेकिन 'एएमआई' (एडनॉक मार्केटिंग इंटरनेशनल इंडिया) आरएएससी लिमिटेड (ईडिया) को एसीटीई शॉर्ट से छूट दी गई है ' और उन्हें मंगोलोर रणनीतिक पेट्रोलियम भंडार से कच्चे तेल का निर्यात करने की अनुमति है।

भारत, दुनिया का तीसरा सबसे बड़ा तेल आयातक और उपभोक्ता है। देश अपनी तेल जरूरतों का 85 प्रतिशत से अधिक आयात के जरिए पूरा करता है। भारत ने आपूर्ति में किसी भी व्यवधान से निपटने के लिए बीमा के रूप में 53.3 लाख टन तेल जमा करने के लिए तीन स्थानों पर रणनीतिक भंडार बनाया है।

सरकार ने प्याज के निर्यात पर प्रतिबंध अगले आदेश तक बढ़ाया

नई दिल्ली/भाषा। सरकार ने घरेलू उपलब्धता बढ़ाने और कीमतों को नियंत्रण में रखने के लिए प्याज के निर्यात पर प्रतिबंध को अगले आदेश तक बढ़ा दिया है। वाणिज्य मंत्रालय ने एक अधिसूचना जारी की है। इससे पहले इस साल 31 मार्च तक प्याज के निर्यात पर रोक लगाई गई थी। विदेश व्यापार महानिदेशालय (डीजीएफटी) ने 22 मार्च को एक अधिसूचना में कहा, प्याज के निर्यात पर 31 मार्च 2024 तक लागू गए प्रतिबंध को अगले आदेश तक बढ़ा दिया गया है।



डीजीएफटी, वाणिज्य मंत्रालय की एक शाखा है, जो निर्यात और आयात से संबंधित मुद्दों पर फैसले करती है। सरकार ने आठ दिसंबर 2023 को प्याज के निर्यात पर प्रतिबंध लगा दिया। रबी सत्र, 2023 में प्याज का उत्पादन 2.27 करोड़ टन रहने का अनुमान है। अंतर-मंत्रालयी समूह से मंजूरी मिलने के बाद निर्यात को प्याज के निर्यात की अनुमति कुछ विशेष मामलों में दी जाती है। सरकार ने राष्ट्रीय सहकारी निर्यात लि. के जरिए संयुक्त अरब अमीरात और बांग्लादेश को 64,400 टन प्याज के निर्यात की अनुमति दी है। केंद्र ने अक्टूबर 2023 में उपभोक्ताओं को राहत देने के लिए खुदरा बाजारों में 25 रुपये प्रति किलोग्राम की रियायती दर पर बफर प्याज स्टॉक की बिक्री बढ़ाने का फैसला किया था।

सेना ने जम्मू कश्मीर में राजनीतिक दलों के विरोध के बाद यूसीसी पर संगोष्ठी रद्द की

दक्षिण भारत राष्ट्रमत
dakshinbharat.com

श्रीनगर/भाषा। सेना ने जम्मू कश्मीर के राजनीतिक दलों के विरोध के बाद शनिवार को यहां प्रस्तावित संगोष्ठी रद्द कर दी। इस संगोष्ठी का उद्देश्य समान नागरिक संहिता और अन्य विषयों के बारे में जागरूकता पैदा करना था।

सेना ने शुक्रवार देर रात मीडिया घरानों को 'नेवीगेटिंग लीगल फ्रंटियर्स: अंडरस्टैंडिंग इंडियन पीनल कोड 2023' एंड द क्रेस्ट फॉर यूरोफॉर्म सिविल कोड' विषय पर एक संगोष्ठी का निमंत्रण भेजा था। संगोष्ठी 26 मार्च को कश्मीर विश्वविद्यालय प्रेक्षागृह में आयोजित की जानी थी। हालांकि, क्षेत्रीय राजनीतिक दलों की ओर से तीखी प्रतिक्रिया जतायी गई। जम्मू कश्मीर के पूर्व

मुख्यमंत्री एवं नेशनल कॉन्फ्रेंस के उपाध्यक्ष उमर अब्दुल्ला ने कश्मीर जैसे 'संवेदनशील' स्थान पर समान नागरिक संहिता जैसे 'विभाजनकारी' मुद्दे में सेना के शामिल होने पर सवाल उठाया। अब्दुल्ला ने सोशल मीडिया मंच 'एक्स' पोस्ट किया, क्या भारतीय सेना के लिए समान नागरिक संहिता के विभाजनकारी मुद्दे में शामिल होना उचित है और वह भी कश्मीर जैसे संवेदनशील क्षेत्र में? एक कारण है कि भारतीय सेना गैर राजनीतिक और गैर धार्मिक रही है। यह गलत सवाल वाला यूसीसी सेमिनार इन दोनों बुनियादी सिद्धांतों के लिए खतरा है। उन्होंने कहा कि संगोष्ठी पर आगे बढ़ने से सेना पर राजनीतिक के दलदल में शामिल होने के साथ-साथ धार्मिक मामलों में 'हस्तक्षेप' के आरोप लगने का खतरा है। नेशनल कॉन्फ्रेंस के

मुख्य प्रवक्ता तनवीर सादिक ने निर्वाचन आयोग (ईसीआई) से मांग की कि वह सेना द्वारा ऐसे मुद्दे पर चर्चा के 'औचित्य का आकलन' करे, जो भारतीय जनता पार्टी (भाजपा) के घोषणापत्र में प्रमुखता से शामिल हैं, जबकि आदेश आचार संहिता (एमसीसी) लागू है।

पीपुल्स डेमोक्रेटिक पार्टी (पीडीपी) ने भी संगोष्ठी आयोजित करने के लिए सेना की आलोचना की। पीडीपी प्रवक्ता नजमुस साकिब ने कहा, हम जो देख रहे हैं वह 'नया कश्मीर' और आखिर कब तक अभियानों की प्रवृत्ति की चिन्तना है जिसमें सेना को एक संस्था के रूप में पक्षपातपूर्ण भूमिका निभाते हुए आगे सही जम्मू कश्मीर के राजनीतिक मामलों में हस्तक्षेप करते हुए देखा गया था। उन्होंने कहा, प्रतिक्रिया के बाद, हमने कुछ प्रतापीगत बदलाव देखे थे।

राजस्थान में युवक ने अपने पिता की हत्या कर शव घर में दफनाया

दक्षिण भारत राष्ट्रमत
dakshinbharat.com

जयपुर। राजस्थान के झुंजरपुर जिले में एक व्यक्ति ने कथित तौर पर पिता की हत्या कर दी और उनके शव को अपने घर में दफना दिया। पुलिस ने आरोपी से पूछताछ के आधार पर यह जानकारी दी। पुलिस के अनुसार मामला शुक्रवार को सामने आया जब आरोपी चुन्नी लाल ने कबूल किया कि दो दिन पहले उसकी पिता के साथ तीखी बहस हुई थी। इसके बाद उसने पिता के सिर पर

धारदार हथियार से हमला कर दिया, जिससे उनकी मौके पर ही मौत हो गई। पुलिस ने कहा कि अपना अपराध छिपाने के लिए आरोपी ने शव को आंगन में दफना दिया। पुलिस ने बताया कि राजेंद्र बरंडा (60) के चार बेटे प्रकाश, चुन्नी लाल, दिनेश और पप्पू हैं, प्रकाश और उसकी मां काम के सिलसिले में अहमदाबाद में रहते हैं जबकि अन्य तीन झुंजरपुर के बलवाड़ा गांव में रहते हैं। पुलिस ने कहा कि राजेंद्र चुन्नी लाल के साथ एक अलग घर में रहते थे। दिनेश और पप्पू ने प्रकाश

को फोन किया और बताया कि उन्होंने पिता को पिछले दो दिनों से नहीं देखा है, तो प्रकाश और उसकी मां तुरंत अहमदाबाद से अपने गांव आ गए, पैतृक स्थान पहुंचकर उन सभी ने चुन्नी लाल से अपने पिता के बारे में पूछा। पुलिस के अनुसार पहले तो उसने झूठी कहानियां बनाईं, लेकिन बाद में पिता की हत्या करने की बात कबूल कर ली, जिसके बाद पुलिस को सूचना दी गई। शव को आंगन से निकालकर जिला अस्पताल की शवगृह में रखवाया गया। आरोपी को गिरफ्तार कर लिया गया है और उससे पूछताछ की जा रही है।

भजनलाल धुलंडी पर जनता संग खेलेंगे होली

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने होली एवं धुलंडी (24 एवं 25 मार्च) के पर्व पर प्रदेशवासियों को हार्दिक बधाई और शुभकामनाएं दी और वह धुलंडी पर जनता के संग होली खेलेंगे।



इस अवसर पर शर्मा ने कहा कि उमंग, उत्साह एवं रंगों का यह त्योहार आपसी भाईचारे, प्रेम, सुख एवं समृद्धि का प्रतीक है। मुख्यमंत्री ने प्रदेशवासियों का आह्वान किया कि वे सामाजिक बुराईयों एवं भेदभाव को मिटाने तथा समरसता बनाए रखने का संकल्प लें। शर्मा ने सभी लोगों से होली खेलने के दौरान प्राकृतिक रंगों का उपयोग करने और पानी का विवेकपूर्ण इस्तेमाल करने का आग्रह भी किया। शर्मा 25 मार्च को धुलंडी के दिन ओटीएस स्थित मुख्यमंत्री निवास पर होली का त्योहार मनाएंगे।



राजस्थान के राज्यपाल कलराज मिश्र ने शनिवार को यहां चांदी की टकसाल स्थित काले हनुमानजी मंदिर में दर्शन किए। मिश्र ने राज्य की प्रथम महिला सत्यवती मिश्र के साथ मंदिर पहुंचकर दर्शन किए और पूजा-अर्चना की। राज्यपाल ने भगवान बजरंगबली से देश और प्रदेशवासियों की सम्पन्नता और खुशहाली की कामना की।

उद्घाटन



केंद्रीय मंत्री व जोधपुर लोकसभा क्षेत्र से भाजपा प्रत्याशी गजेन्द्र सिंह शेखावत शनिवार को जाम्भा जाकर गुरु जम्भेश्वर मंदिर में जांभो जी महाराज के दर्शन किए। साथ ही फलोदी में चुनाव कार्यालय का उद्घाटन किया एवं कल्ला परिवार के होली स्नेह मिलन समारोह में फूलों की होली खेली।

अतिरिक्त मुख्य सचिव शुभा सिंह ने किया जनाना अस्पताल का औचक निरीक्षण, और कहा... अव्यवस्थाएं बर्दाश्त नहीं

दक्षिण भारत राष्ट्रमत
dakshinbharat.com

जयपुर। चिकित्सा एवं स्वास्थ्य विभाग की अतिरिक्त मुख्य सचिव श्रीमती शुभा सिंह ने शनिवार को जनाना अस्पताल का औचक निरीक्षण किया। उन्होंने कहा कि अस्पताल में आने वाले मरीजों एवं उनके परिजनों को बेहतर स्वास्थ्य सुविधाएं उपलब्ध करवाना हमारी प्राथमिक जिम्मेदारी है, इसमें किसी तरह की कोताही बर्दाश्त नहीं की जा सकती। उन्होंने निरीक्षण के दौरान अस्पताल में पाई गई अव्यवस्थाओं पर असंतोष व्यक्त करते हुए तत्काल प्रभाव से सुधार करने तथा

संबंधित अधिकारियों को नोटिस दिए जाने के निर्देश दिए।

श्रीमती सिंह ने तकनीकी कारणों से अस्पताल में कुछ समय से बंद रात्रिकालीन ऑपरेशन थियेटर को जल्द से जल्द शुरू करने के निर्देश दिए। उन्होंने अस्पताल में रोगियों की संख्या के अनुरूप आईसीयू बैड्स की आवश्यकता का आकलन कर आईसीयू के विस्तार की संभावनाएं तलाशने के भी निर्देश दिए। श्रीमती सिंह ने कहा कि जांच एवं उपचार में रोगियों को किसी तरह की परेशानी एवं विलंब नहीं हो, इसके लिए आवश्यक चिकित्सा उपकरणों एवं जांच मशीनों का नियमित मेंटेनेंस सुनिश्चित करें। अतिरिक्त मुख्य सचिव ने



अस्पताल में शौचालयों एवं साफ-सफाई की व्यवस्था पर असंतोष व्यक्त करते हुए इसमें अतिशीघ्र सुधार करने के निर्देश दिए। उन्होंने कहा कि अस्पताल में साफ-सफाई के लिए क्यूआर कोड सिस्टम शीघ्र

शुरू किया जाए। मरम्मत, रंग-रोगन सहित अन्य आवश्यक प्रकृति के सिविल एवं इलेक्ट्रिक कार्य आरएमआरएस में उपलब्ध फण्ड के माध्यम से शीघ्र कराए जाएं। अस्पताल में पार्किंग व्यवस्था में सुधार किया जाए।

श्रीमती सिंह ने ओपीडी रजिस्ट्रेशन काउंटर, जांच लैब, आईसीयू, ऑपरेशन थियेटर, लेबर रूम, दवा वितरण केंद्र, पोस्ट नेटल वार्ड, जननी वार्ड, गायनी वार्ड, ब्लड बैंक सहित समस्त स्वास्थ्य सुविधाओं का गहन निरीक्षण किया और इनको बेहतर बनाने के संबंध में आवश्यक निर्देश दिए। उन्होंने उपस्थित रजिस्ट्रार भी चेक किए और कार्मिकों की उपस्थिति के बारे में पूरी जानकारी

ली। साथ ही, अस्पताल में चल रहे सिविल कार्यों को समय पर पूरा करवाने के निर्देश दिए।

अतिरिक्त मुख्य सचिव ने निरीक्षण के दौरान रोगियों, परिजनों, चिकित्सकों, नर्सिंगकर्मियों सहित अन्य कार्मिकों से संवाद कर अस्पताल की व्यवस्थाओं के संबंध में फीडबैक भी लिया।

निरीक्षण के दौरान सवाई मानसिंह मेडिकल कॉलेज के प्राचार्य डॉ. राजीव बगरहटा, अतिरिक्त प्राचार्य डॉ. भारती मल्होत्रा, जनाना अस्पताल की अधीक्षक डॉ. कुसुमलता मीणा, उप निदेशक अस्पताल प्रशासन डॉ. वंदना शर्मा सहित अन्य वरिष्ठ अधिकारी उपस्थित थे।

राजस्थान में पहले चरण के मतदान के लिए नौ प्रत्याशियों ने नामांकन दाखिल किया

दक्षिण भारत राष्ट्रमत
dakshinbharat.com

जयपुर। राजस्थान में लोकसभा चुनाव के पहले चरण के लिए अब तक नौ उम्मीदवारों ने अपने नामांकन पत्र दाखिल किए हैं। एक वरिष्ठ अधिकारी ने बताया कि शुक्रवार को कुल सात प्रत्याशियों ने अपने नामांकन पत्र दाखिल किये। मुख्य निर्वाचन अधिकारी प्रवीण गुप्ता ने बताया कि शुक्रवार को गंगानगर, बीकानेर, झुंझुनू, सीकर, जयपुर ग्रामीण, जयपुर और दौसा लोकसभा

निर्वाचन क्षेत्रों के लिए 1-1 प्रत्याशी ने अपने पर्व दाखिल किया। उन्होंने बताया कि जयपुर लोकसभा निर्वाचन क्षेत्र के लिए नामांकन पत्र दाखिल करने वाले एक प्रत्याशी ने एक अतिरिक्त नामांकन पत्र प्रस्तुत किया है। उन्होंने बताया कि राज्य में प्रथम चरण के मतदान के लिए 20 मार्च को चुनाव कार्यक्रम की अधिसूचना जारी होने के साथ ही नामांकन प्रक्रिया शुरू हो गई थी।

उन्होंने बताया कि इसे पहले नामांकन के पहले दिन बुधवार को जयपुर एवं जयपुर ग्रामीण लोकसभा क्षेत्र लिए एक-एक

प्रत्याशी ने अपने नामांकन पत्र पेश किये थे। उन्होंने बताया कि पहले चरण के चुनाव कार्यक्रम के अनुसार, 27 मार्च तक नामांकन किए जा सकते हैं। उन्होंने कहा कि 23 मार्च, 24 मार्च एवं 25 मार्च को राजकीय अवकाश होने के कारण नामांकन पत्र दाखिल नहीं किए जा सकेंगे।

उन्होंने कहा कि वहीं 28 मार्च को नाम निर्देशन पत्रों की जांच होगी जबकि 30 मार्च तक नाम वापस लिए जा सकेंगे। उन्होंने कहा कि पहले चरण के तहत राजस्थान की 12 सीट के लिए 19 अप्रैल को मतदान होगा।



सीपी जोशी का बतौर भाजपा प्रदेशाध्यक्ष एक साल पूरा; विवादों-गुटबाजी से दूर रहे, राजस्थान में सत्ता वापसी हुई

दक्षिण भारत राष्ट्रमत
dakshinbharat.com

जयपुर। भाजपा के प्रदेशाध्यक्ष के रूप में सीपी जोशी का एक साल का कार्यकाल पूरा हो गया। चुप रहकर, बिना लाइम लाइट में आए काम करने के लिए पार्टी में चर्चित हुए जोशी तत्कालीन भाजपा में उस वक अध्यक्ष बनाए गए जब चुनाव के नौ माह बाकी थे। प्रदेश भाजपा में गुटबाजी तब अंदर खाने हावी

थी। तब जोशी ब्राह्मण और निर्गुट चेहरे के रूप में आए। विवादों से दूर रहे और गुटबाजी को समाप्त करने में काफी हद तक सफल भी रहे। सबको साथ लेकर चलने के फलतः पर काम किया। प्रदेश में एकाध पदाधिकारियों को छोड़कर चुनाव से पूर्व प्रदेश पदाधिकारियों की टीम भी नहीं बदली। चुनाव में पार्टी की नीति को फोलो किया। पीएम नरेन्द्र मोदी और केंद्रीय गृह मंत्री अमित शाह के पसंदीदा चेहरों में शामिल जोशी उनकी कसौटी पर

खरे उतरे, जिसके चलते मोदी के दौरो-रोड शो में उनके साथ दिखे। उनके नेतृत्व में भाजपा ने कांग्रेस को पछाड़कर सत्ता में वापसी की। प्रदेश की नई टीम भी उन्होंने विधानसभा चुनावों के बाद ही बनाई। प्रदेश में भजन लाल सरकार बनने के बाद चर्चा थी कि प्रदेशाध्यक्ष का चेहरा बदला जाएगा, लेकिन केंद्रीय नेतृत्व ने लोकसभा चुनावों में जीत कायम रखने का भरसा दिखाकर बरकरार रखा।

लखनऊ सुपर जाइंट्स और राजस्थान रॉयल्स के मैच में केएल राहुल पर रहेगी नजर

दक्षिण भारत राष्ट्रमत
dakshinbharat.com

जयपुर। लखनऊ सुपर जाइंट्स और राजस्थान रॉयल्स के बीच रविवार को यहां होने वाले इंडियन प्रीमियर लीग (आईपीएल) के मैच के दौरान भारतीय बल्लेबाज केएल राहुल की फॉर्म और फिटनेस पर सभी की नजर टिकी रहेगी। राहुल चोटिल होने के कारण इंग्लैंड के खिलाफ अंतिम चार टेस्ट मैच में नहीं खेल पाए थे। लखनऊ का कप्तान न सिर्फ एक बल्लेबाज बल्कि नेतृत्वकर्ता के रूप में भी अच्छा प्रदर्शन करना चाहेगा। लखनऊ की टीम उनकी अनुप्राय में पिछले दो सत्र में प्लेऑफ में जगह बनाने में सफल रही थी।

आईपीएल के शुरूआती चरण में राहुल विशुद्ध बल्लेबाज के रूप में खेल सकते हैं लेकिन विकेटकीपिंग की अतिरिक्त जिम्मेदारी लेने से उनकी टी20 विश्व कप के लिए भारतीय टीम ने जगह बनाने की संभावना बढ़ जाएगी। राजस्थान रॉयल्स के कप्तान संजू सैमसन भी आईसीसी टूर्नामेंट के लिए विकेटकीपर के रूप में



भारतीय टीम में जगह बनाने के दावेदार हैं और वह भी शुरू से अच्छा प्रदर्शन करने की कोशिश करेंगे। रॉयल्स की टीम 2022 में फाइनल में पहुंची थी जहां उसे गुजरात टाइटन्स से हार का सामना करना पड़ा था। पिछले सत्र में भी उसने शुरू में अच्छा प्रदर्शन किया था लेकिन आखिर में पांचवें स्थान पर रही थी। रॉयल्स की बल्लेबाजी काफी मजबूत है जिसमें कप्तान सैमसन के अलावा बेहतरीन फॉर्म में चल रहे यशस्वी जायसवाल और जोस बटलर शामिल हैं। टीम के पास ध्रुव जुरेल के रूप में अच्छा फिनिशर है जिन्होंने इंग्लैंड के खिलाफ टेस्ट श्रृंखला में

प्रभावशाली प्रदर्शन किया था। सैमसन वेस्टइंडीज के शिमरोन हेटमायर और रोवमैन पॉवेल को टीम में रखकर मध्यक्रम मजबूत करने की कोशिश कर सकते हैं। जहां तक लखनऊ का सवाल है तो उसकी बल्लेबाजी का दारोमदार कप्तान राहुल के अलावा क्रिंटन डी कॉक, मार्क्स स्टोइनिंस और निकोलस पूरण पर टिका रहेगा। इन मझे बल्लेबाजों तथा रॉयल्स के अनुभवी स्पिनरों रविचंद्रन अश्विन और युजवेंद्र चहल के बीच रोमांचक मुकाबला देखने को मिल सकता है। लखनऊ के पास भी रवि बिशोई के रूप में उपयोगी स्पिनर है जो आईपीएल में अच्छा प्रदर्शन करके विष्व कप की टीम में जगह बनाने के लिए मजबूत दावा पेश करने की कोशिश करेंगे।

इसके अलावा 41 वर्षीय स्पिनर अमित मिश्रा के अनुभव का भी लखनऊ को फायदा मिलेगा लेकिन मार्क युज और डेविड विली के बाहर होने तथा भारतीय खिलाड़ियों मयंक यादव और मोहसिन खान के फिटनेस से जुड़े मुद्दों के कारण उसका तेज गेंदबाजी आक्रमण कमजोर नजर आता है।

राजस्थान में गत एक मार्च से अब तक 226 करोड़ की अवैध सामग्री जब्त

दक्षिण भारत राष्ट्रमत
dakshinbharat.com

जयपुर। राजस्थान में लोकसभा चुनाव के मद्देनजर अवैध सामग्री जब्त करने का आंकड़ा लगातार बढ़ता जा रहा है और इस महीने में गत एक मार्च से अब तक 226 करोड़ की अवैध सामग्री जब्त की जा चुकी है। निर्वाचन विभाग के अनुसार गत 16 मार्च से चुनाव आदर्श आचार संहिता लागू के बाद राज्य में अब तक 129 करोड़ की अवैध सामग्री जब्त की गई है। गत एक मार्च से अब तक अवैध सामग्री वाले राजधानी जयपुर सहित सात जिले ऐसे हैं जहां दस करोड़ से अधिक की अवैध सामग्री जब्त की गई है।

इनमें सर्वाधिक जोधपुर जिले में 31.47 करोड़, पाली में 17.12, जयपुर में 16.89, उदयपुर में 12.91, भीलवाड़ा में 12.70, गंगानगर में 11.59 एवं बाड़मेर जिले में 10.36 करोड़ की अवैध सामग्री बरामद की गई है। अब तक जब्त की गई अवैध सामग्री में राज्य की पुलिस ने 152 करोड़, आयकर विभाग ने 32 करोड़, आबकारी विभाग ने 3.3 करोड़, स्टेट जीएसटी 20 करोड़, वन विभाग ने 1.9 करोड़, सीमा शुल्क विभाग ने 4.65, सीजीएसटी 1.15, डीआरआई 3.04 एनसीबी 8.87 करोड़ एवं अन्य 0.50 करोड़ की अवैध सामग्री जब्त की। अवैध सामग्री में नकदी, नशीली दवा, शराब, कीमती धातु एवं अन्य सामग्री शामिल हैं।



ताव खाने लगी गर्मी, बाड़मेर में दिन का तापमान 39 पार

दक्षिण भारत राष्ट्रमत
dakshinbharat.com

जयपुर। राज्य में गर्मी धीरे-धीरे अपना असर दिखाने लगी है। बाड़मेर में शुक्रवार को दिन का तापमान 39.1 डिग्री दर्ज हुआ, जो राज्य का सर्वाधिक तापमान रहा। प्रदेश के अधिकांश हिस्सों में दिन के तापमान में बढोत्तरी दर्ज हुई है। राजधानी जयपुर में दिन का तापमान 36.0 और रात का 19.6 डिग्री दर्ज हुआ। मौसम विभाग का मानना है कि आगामी 2-3 दिनों में

तापमान में विशेष परिवर्तन की संभावना नहीं है। जबकि 24 मार्च को एक नए पश्चिमी विक्षोभ से मौसम में बदलाव की संभावना है। पश्चिमी विक्षोभ के प्रभाव से पश्चिमी व उत्तरी राजस्थान के बीकानेर व जयपुर संभाग में कहीं-कहीं मेघगर्जन के साथ हल्की बारिश, बूदाबंदी होने की संभावना है। जबकि अधिकांश भागों में आगामी दो-तीन दिन मौसम मुख्यतः शुष्क रहेगा। इसके बाद एक और नया पश्चिमी विक्षोभ 26-27 मार्च को उत्तर-पश्चिमी व उत्तरी भागों में प्रभावी होने की संभावना है।

लोकसभा चुनाव: डीएम में यूपी बॉर्डर पर नाकाबंदी में कार से 18 लाख रुपए बरामद

डीएम। लोकसभा चुनाव के लिए आचार संहिता लागू के बाद पुलिस ने यूपी बॉर्डर पर नाकाबंदी बढ़ा दी है। डीएम जिले के कोतवाली थाना इलाके में उत्तर प्रदेश और डीएम जिले के बॉर्डर पर वाहन तलाशी के दौरान 18 लाख 69 हजार 450 रुपए बरामद किए गए हैं। आयकर विभाग की टीम ने मौके पर पहुंचकर राशि को जब्त कर लिया है।

डीएम के एसडीएम रवि कुमार ने बताया कि मजिस्ट्रेट रणधीर सिंह के नेतृत्व में डबल टीम, पुलिस की टीम कोतवाली थाना इलाके के यूपी बॉर्डर पर वाहनों की चेकिंग कर रही है। इस दौरान नाकाबंदी पर उत्तर प्रदेश के अतारौली निवासी मनोज पालीवाल कार लेकर पहुंचा।

ब्रज की होरी ने मोहा मन

दक्षिण भारत राष्ट्रमत
dakshinbharat.com

जयपुर। 'फिजा में घुलता श्याम रंग, फूलों की बौछार, ब्रज भाषा के मधुर गीत, राधा नाम की रसधार', कुछ ऐसा ही नजारा देखने को मिला शुक्रवार को जयपुर कला केन्द्र में। होली के अवसर को ध्यान में रखते हुए केन्द्र की ओर से फागोत्सव का आयोजन किया गया। इसमें भारतीय कला संस्थान की ओर से अशोक शर्मा व समूह ने फूलों के साथ ब्रजहोरी की प्रस्तुति दी।

मंच पर पहुंचे कलाकारों ने श्री कृष्ण और राधा रानी की मनमोहक छवि को मंच पर साकार किया। 'चंद्र मिटे, सूरज मिटे, मिटे त्रिगुण विधास, मिटे ना हरिश्चंद्र चंद्र को, मिटे ना नित्य विहार', श्री कृष्ण की वंदना के साथ प्रस्तुति की शुरुआत हुई। इसके बाद कलाकारों ने किशोरी जी की वंदना की। 'चारों धामों से निराला ब्रज धाम है, कृष्ण को गांव है', पर मनमोहक नृत्य प्रस्तुति



के साथ ब्रज यात्रा के सौंदर्य को साकार किया गया। रंगायन में मौजूद दर्शकगण कृष्ण रंग में रंगे दिखायी दिए। इसी बीच मयूर नृत्य ने सभी को रोमांचित कर दिया। 'आयो रसिया, मोर बण आयो रसिया' गीत पर मयूर नृत्य कर कलाकारों ने सभी को मंत्रमुग्ध कर दिया। श्री कृष्ण की मनमोहक छवि ने दर्शकों का मन मोह लिया। 'आज ब्रज में होरी रे रसिया' गीत पर फूलों की होली से जब समा बंधा तो सभी झूम उठे।

मुख्यमंत्री राज्य का मालिक नहीं सेवक होता है, हम कानून से ऊपर नहीं : आदित्यनाथ

दक्षिण भारत राष्ट्रमत
dakshinbharat.com

लखनऊ/भाषा। दिल्ली के मुख्यमंत्री अरविंद केजरीवाल की गिरफ्तारी पर उत्तर प्रदेश के मुख्यमंत्री योगी आदित्यनाथ ने शनिवार को कहा कि कोई भी अगर नियम विरुद्ध आचरण करेगा तो उस पर देश का कानून लागू होगा। उन्होंने कहा कि मुख्यमंत्री राज्य का मालिक नहीं, सेवक होता है। यहां जारी एक बयान के अनुसार मुख्यमंत्री योगी ने एक निजी टीवी चैनल के साथ बातचीत में यह बात



कही। योगी आदित्यनाथ ने कहा, मुख्यमंत्री प्रदेश का मालिक नहीं होता। हमारा काम जनसेवक और कस्टोडियन (संरक्षक) का होता है। कोई भी, फिर चाहे मैं ही क्यों न हूँ, अगर (में) नियम विरुद्ध आचरण करूंगा तो मुझपर भी देश

योगी ने कहा कि देश में लोकतंत्र है इसलिए केजरीवाल बार-बार सीएम बन सके, मगर लोकतंत्र किसी को डकैती डालने की नहीं देता छूट

का कानून लागू होगा। कोई व्यक्ति या सरकार खुद को कानून से ऊपर मानने लगे तो ये गलत है। उन्होंने कहा कि देश में लोकतंत्र है इसलिए अरविंद केजरीवाल बार-बार दिल्ली के मुख्यमंत्री बन सके, मगर लोकतंत्र किसी व्यक्ति, पार्टी या

संस्था को डकैती डालने की छूट नहीं देता। योगी ने कहा कि प्रवर्तन निदेशालय (ईडी) एक स्वतंत्र नियामक संस्था है और केजरीवाल का मामला अदालत में है, इसे अब अदालत ही तय करेगी। उन्होंने कहा, उम्र में जो भी परिवर्तन दिखाई देता है उसका श्रेय प्रधानमंत्री नरेंद्र मोदी और प्रदेश की जनता को दिया जाना चाहिए। प्रदेश के बारे में आज देश और दुनिया की धारणा बदली है। 2017 से पहले यहां के लोगों के सामने पहचान का संकेत था। हर दूसरे दिन दंगा होता था। न बंटी सुरक्षित थी न व्यापारी। सुरक्षा की स्थिति

बदल रही थी। प्रदेश में विकास का माहौल नहीं था। मुख्यमंत्री ने कहा कि सरकारों ने अपने परिवार का विकास किया। जातीयता के नाम पर प्रदेश को विभाजित किया गया। मगर, आज ये नए भारत का नया उम्र है, जो देश की उभरती हुई अर्थव्यवस्था वाला प्रदेश है। यहां सर्वाधिक निवेश को धरालत पर उतारने का कार्य हुआ है। मुख्यमंत्री ने आश्चर्य व्यक्त किया कि लोकसभा चुनाव में उत्तर प्रदेश पिछली बार से बेहतर प्रदर्शन करेगा। उन्होंने बताया कि यह अपना चुनावी अभियान मथुरा से प्रारंभ करेंगे।

कांग्रेस के पास है कई बैंक खातों जिनमें से महज तीन-चार को कुर्क किया गया, फ्रीज नहीं : भाजपा



नई दिल्ली/भाषा। भारतीय जनता पार्टी (भाजपा) ने शनिवार को कहा कि कांग्रेस के पास कई बैंक खाते हैं तथा कर बकाए का भुगतान नहीं करने को लेकर उनमें से महज तीन-चार खाते कुर्क किए गए हैं न कि उन्हें 'फ्रीज' किया गया है। भाजपा ने साथ ही कांग्रेस पर लोकसभा चुनाव में अपनी 'आसन्न' हार को भांपकर इस मुद्दे पर भ्रामक बयान देने का आरोप लगाया। भाजपा के प्रवक्ता संजिव पात्रा ने कहा, इन बैंक खातों को 'फ्रीज' (लेनदेन पर पूर्ण रोक) नहीं किया गया है, वे चालू हैं। आप (कांग्रेस के लोग) 125 करोड़ रुपये छोड़कर इन खातों में पैसे निकाल सकते हैं और जमा कर सकते हैं। आयरक विभाग ने इन खातों में जमा 125 करोड़ रुपये की राशि कर बकाए का भुगतान नहीं करने के कारण आयरक नियमों के तहत कुर्क की है। मीडिया की खबरों का हवाला देते हुए उन्होंने कहा कि कांग्रेस के पास विभिन्न बैंक खातों में करीब 1000 करोड़ रुपये जमा हैं और ये खाते 'पार्टी के ही संविधान के विपरीत' विभिन्न 'पैन नंबर' से खुलवाए गए हैं। भाजपा नेता ने दावा किया कि कांग्रेस के पास 500 करोड़ रुपये की अचल संपत्ति भी है। आयरक विभाग ने 135 करोड़ रुपये के बकाए का भुगतान नहीं करने के कारण कांग्रेस के तीन-चार बैंक खातों को नियमानुसार कुर्क किया है। कांग्रेस नेता राहुल गांधी ने दावा किया था कि कांग्रेस के बैंक खातों को 'फ्रीज' किए जाने के बाद पार्टी के पास ट्रेन टिकट बुक करने के भी पैसे नहीं हैं।



लोगों के जीवन में सकारात्मक बदलाव लाने के लिए काम करते रहना चाहता हूँ : गडकरी

दक्षिण भारत राष्ट्रमत
dakshinbharat.com

नागपुर/भाषा। केंद्रीय मंत्री नितिन गडकरी ने कहा है कि वह छोटे से छोटे तरीके से भी लोगों की मदद करना और उनके जीवन में सकारात्मक बदलाव लाने के लिए काम करते रहना चाहते हैं। भारतीय जनता पार्टी (भाजपा) के वरिष्ठ नेता ने 'पीटीआई-भाषा' को दिए साक्षात्कार में कहा कि रोजगार के अवसर सृजित करना और गरीबी खत्म करने के लक्ष्य के साथ नरेंद्र मोदी सरकार का काम कर रही है। गडकरी को भाजपा ने आगामी आम चुनाव के लिए नागपुर संसदीय क्षेत्र से लगातार तीसरी बार उम्मीदवार बनाया है।

नागपुर से भाजपा प्रत्याशी के तौर पर विभिन्न मुद्दों और अपनी योजनाओं के बारे में बात करते हुए उन्होंने कहा, मैं लोगों से मिलना जारी रखना चाहता हूँ। मेरा मानना है कि सार्वजनिक जीवन में, लोगों से मिलना और छोटे से छोटे संभव तरीके से भी उनकी मदद करना जरूरी है। मैं स्वास्थ्य और शिक्षा क्षेत्रों में काम करना जारी रखना चाहता हूँ और यथासंभव समाज की सेवा करना चाहता हूँ। उन्होंने कहा, मैंने रोजगार सृजन, स्वास्थ्य, शिक्षा, खेल संस्कृति के संदर्भ में अच्छे बुनियादी ढांचे के जरिये लोगों के समग्र विकास और उनके जीवन स्तर में सुधार में मदद करने की कोशिश की। मैंने इन मोर्चों पर प्रयास किए हैं... और भी बहुत कुछ करने की जरूरत है और मैं ऐसा करूंगा। सड़क परिवहन और राजमार्ग मंत्री ने कहा कि अपने साक्षात्कार में कहा कि रोजगार के अवसर सृजित करना और गरीबी खत्म करने के लक्ष्य के साथ नरेंद्र मोदी सरकार का काम कर रही है। गडकरी को भाजपा ने आगामी आम चुनाव के लिए नागपुर संसदीय क्षेत्र से लगातार तीसरी बार उम्मीदवार बनाया है।

नागपुर से भाजपा प्रत्याशी के तौर पर विभिन्न मुद्दों और अपनी योजनाओं के बारे में बात करते हुए उन्होंने कहा, मैं लोगों से मिलना जारी रखना चाहता हूँ। मेरा मानना है कि सार्वजनिक जीवन में, लोगों से मिलना और छोटे से छोटे संभव तरीके से भी उनकी मदद करना जरूरी है। मैं स्वास्थ्य और शिक्षा क्षेत्रों में काम करना जारी रखना चाहता हूँ और यथासंभव समाज की सेवा करना चाहता हूँ। उन्होंने कहा, मैंने रोजगार सृजन, स्वास्थ्य, शिक्षा, खेल संस्कृति के संदर्भ में अच्छे बुनियादी ढांचे के जरिये लोगों के समग्र विकास और उनके जीवन स्तर में सुधार में मदद करने की कोशिश की। मैंने इन मोर्चों पर प्रयास किए हैं... और भी बहुत कुछ करने की जरूरत है और मैं ऐसा करूंगा। सड़क परिवहन और राजमार्ग मंत्री ने कहा कि अपने साक्षात्कार में कहा कि रोजगार के अवसर सृजित करना और गरीबी खत्म करने के लक्ष्य के साथ नरेंद्र मोदी सरकार का काम कर रही है। गडकरी को भाजपा ने आगामी आम चुनाव के लिए नागपुर संसदीय क्षेत्र से लगातार तीसरी बार उम्मीदवार बनाया है।

अपने विरोधियों पर झूठे मामले दर्ज करने का रिकॉर्ड बनाने जा रही है भाजपा : अखिलेश



अमेठी (उप्र)/भाषा। समाजवादी पार्टी (सपा) के अध्यक्ष अखिलेश यादव ने शनिवार को भारतीय जनता पार्टी (भाजपा) पर निशाना साधते हुए कहा कि वह अपने विरोधियों पर झूठे मामले दर्ज करने का रिकॉर्ड बनाने जा रही है और आगामी लोकसभा चुनाव में जनता वोट डालकर उसका घमंड को चूर-चूर कर देगी। यादव ने एक निजी समाचार चैनल के कार्यक्रम में कहा, क्या सरकार और भाजपा के लोग लोगों के खिलाफ झूठे मामले दर्ज कराने का ब्रह्माण्ड रिकॉर्ड बनाने जा रहे हैं? उन्होंने अपने विरोधियों पर झूठे मामले दर्ज किए हैं। उत्तर प्रदेश में ऐसे कई उदाहरण हैं जहां लोगों को झूठे मामलों में फंसाया गया। सपा प्रमुख के बयान की क्लिप सोशल मीडिया मंच 'एक्स' पर पार्टी के आधिकारिक हैंडल से भी साझा की गई है। उन्होंने हाल ही में दिल्ली के मुख्यमंत्री अरविंद केजरीवाल की गिरफ्तारी का जिक्र करते हुए कहा, केवल बैंक खाते ही सीज नहीं किए जा रहे हैं, मुख्यमंत्रियों को भी पकड़ा जा रहा है। यह भाजपा की हार का उर नहीं है, सही बात यह है कि भाजपा हार गई है।

'भ्रष्टाचार आंदोलन का हिस्सा रहे केजरीवाल का भ्रष्टाचार के मामले में गिरफ्तार होना विडंबना'

दक्षिण भारत राष्ट्रमत
dakshinbharat.com

मुंबई/भाषा। सामाजिक कार्यकर्ता अन्ना हजारे ने भ्रष्टाचार के एक मामले में जन लोकपाल आंदोलन का हिस्सा रहे दिल्ली के मुख्यमंत्री अरविंद केजरीवाल की गिरफ्तारी को शनिवार को 'विडंबनापूर्ण' बताया और साथ ही उन्होंने मामले की गहन जांच और दोषियों को सजा देने की मांग की। हजारे ने एक बयान में केजरीवाल पर करोड़ों देशवासियों का विश्वास तोड़ने का आरोप लगाया और अफसोस जताया कि राजनीतिक महत्वाकांक्षाओं ने 2011 के भ्रष्टाचार विरोधी आंदोलन को नष्ट कर दिया। उन्होंने कहा, दिल्ली सरकार की शराब नीति से संबंधित भ्रष्टाचार के मामले में दिल्ली के मुख्यमंत्री अरविंद केजरीवाल की गिरफ्तारी से मैं बहुत दुखी हूँ। यह विडंबनापूर्ण है कि भ्रष्टाचार के खिलाफ जन लोकपाल आंदोलन के मेरे सहयोगी को भ्रष्टाचार के एक मामले में



गिरफ्तार कर लिया गया। पिछले दशक की शुरुआत में जन लोकपाल की मांग को लेकर जन आंदोलन किया गया था। हजारे, केजरीवाल और मनीष सिरोसिया आंदोलन के प्रमुख चेहरे बनकर उभरे थे। बाद में केजरीवाल ने आम आदमी पार्टी (आप) बनाई और सिरोसिया के साथ चुनाव जीते। आंदोलन के राजनीतिक रूप लेने के बाद हजारे ने हालांकि खुद को इससे अलग कर लिया था। हजारे ने केजरीवाल पर निशाना साधते हुए कहा कि यह दुर्भाग्यपूर्ण है कि जन लोकपाल आंदोलन का राजनीतिक विकल्प असफल हो गया है और राजनीतिक महत्वाकांक्षाओं के कारण भ्रष्टाचार विरोधी आंदोलन नष्ट हो गया। सामाजिक कार्यकर्ता ने केजरीवाल पर करोड़ों देशवासियों का विश्वास तोड़ने का आरोप लगाते हुए अगस्त 2022 में उनके द्वारा दिल्ली के मुख्यमंत्री को आबकारी नीति को लेकर लिखे गए पत्र का हवाला दिया। महाराष्ट्र के अहमदनगर जिले में रहने वाले हजारे ने यह भी बताया कि उन्होंने पत्र में केजरीवाल को 'आप' नेता द्वारा अपनी पुरतक 'स्वराज' में आबकारी नीति के संबंध में लिखी गई बातों के बारे में याद दिलाया। हजारे ने कहा, मैं इस मुद्दे से हतप्रभ हूँ। इस मामले की गहन जांच होनी चाहिए और दोषियों को सजा मिलनी चाहिए। प्रवर्तन निदेशालय ने 'आप' के राष्ट्रीय संयोजक को आबकारी नीति से जुड़े धनशोधन मामले में बृहस्पतिवार की रात गिरफ्तार किया था।

दिल्ली में 'आप' कार्यालय 'सील' किया गया : आतिथी



नई दिल्ली/भाषा। आम आदमी पार्टी (आप) की वरिष्ठ नेता आतिथी ने शनिवार को दावा किया कि दिल्ली में पार्टी का कार्यालय सभी ओर से 'सील' कर दिया गया है और पार्टी निर्वाचन आयोग के समक्ष इस मामले की शिकायत करेगी। दिल्ली पुलिस के एक अधिकारी ने आप कार्यालय को सील करने के आरोप का खंडन किया है। अधिकारी ने कहा कि डीडीपी मार्ग पर लोगों की भीड़ रोकने के लिए पुलिसकर्मियों को तैनात किया गया था, क्योंकि वहां दंड प्रक्रिया संहिता (सीआरपीसी) की धारा 144 लागू है। आतिथी ने सोशल मीडिया मंच 'एक्स' पर एक पोस्ट में पार्टी कार्यालय को 'सील' करने पर सवाल उठाते हुए कहा कि यह संविधान द्वारा प्रदत्त 'समान अवसरों' के खिलाफ है। दिल्ली की मंत्री ने कहा, लोकसभा चुनाव के दौरान एक राष्ट्रीय पार्टी के कार्यालय को कैसे बंद किया जा सकता है? यह भारतीय संविधान में दिए 'समान अवसर' के खिलाफ है। हम इसके खिलाफ शिकायत करने के लिए निर्वाचन आयोग से चर्चा मांग रहे हैं। 'आप' के एक अन्य वरिष्ठ नेता और दिल्ली के मंत्री सोरभ भारद्वाज ने आरोप लगाया कि केंद्र सरकार ने पार्टी कार्यालय के सभी प्रवेश द्वार बंद कर दिए हैं।


कोई जेल मुझे अंदर नहीं रख सकती : केजरीवाल ने ईडी की हिरासत से दिया संदेश



**दक्षिण भारत राष्ट्रमत
dakshinbharat.com**

नई दिल्ली/भाषा। आम आदमी पार्टी (आप) के नेता अरविंद केजरीवाल की गिरफ्तारी के बाद उनकी पत्नी सुनीता ने शनिवार को पहली बार एक संदेश पढ़ा जिसमें दिल्ली के मुख्यमंत्री ने कहा कि उनकी जिंदगी का प्रत्येक क्षण देश की सेवा के लिए समर्पित रहा है। प्रवर्तन निदेशालय (ईडी) की हिरासत से दिए एक संदेश में दिल्ली के मुख्यमंत्री ने कहा कि कोई भी जेल उन्हें अंदर नहीं रख सकती है और वह जल्द ही लौटेंगे। उन्होंने यह भी आश्वासन दिया कि ऐसा कभी नहीं हुआ कि यह कोई भी वादा पूरा करने में असफल रहे हों। उन्होंने महिलाओं को उस योजना के क्रियान्वयन का भी आश्वासन दिया जिसके तहत योग्य लाभार्थियों को हर महीने 1,000 रुपये दिए जाएंगे। दिल्ली के मुख्यमंत्री अब रद्द की जा चुकी आबकारी नीति से जुड़े धन शोधन मामले के संबंध में ईडी (प्रवर्तन निदेशालय) द्वारा गिरफ्तार किए जाने के बाद 28 मार्च तक एजेंसी की हिरासत में हैं। केजरीवाल ने कहा, अंदर रहूँ या बाहर रहूँ, मेरी जिंदगी का हर क्षण देश की सेवा को समर्पित है। मेरे खून का एक-एक कतरा देश को समर्पित है। उन्होंने कहा कि उनका जन्म संघर्षों के लिए हुआ है और वह भविष्य में भी बड़ी चुनौतियों के लिए तैयार हैं। केजरीवाल ने यह भी कहा कि भारत को दुनिया का सबसे मजबूत और महान देश बनाना है। उन्होंने कहा कि कुछ आंतरिक और बाहरी ताकतें देश को कमजोर करने का प्रयास कर रही हैं और इनसे लड़ने की जरूरत है।

भाजपा ने मुख्यमंत्री पद पर बने रहने को लेकर केजरीवाल पर निशाना साधा



नई दिल्ली/भाषा। भारतीय जनता पार्टी (भाजपा) ने गिरफ्तारी के बावजूद अरविंद केजरीवाल के दिल्ली का मुख्यमंत्री बने रहने की आलोचना करते हुए शनिवार को कहा कि यह देश के राजनीतिक इतिहास का सबसे दुर्भाग्यपूर्ण क्षण और सबसे घटिया राजनीति है। आम आदमी पार्टी (आप) नेताओं द्वारा अपने नेता (केजरीवाल) का जोरदार तरीके से बचाव करने पर केंद्रीय मंत्री अनुराग ठाकुर ने कटाक्ष किया कि वे (आप नेता) अब मुख्यमंत्री बनने के लिए एक-दूसरे से प्रतिस्पर्धा कर रहे हैं लेकिन उनकी (केजरीवाल की) पत्नी भी अब इस दौड़ में शामिल हो गई हैं। केजरीवाल की गिरफ्तारी के बाद उनकी पत्नी सुनीता केजरीवाल ने शनिवार को पहली बार एक संदेश पढ़ा जिसमें दिल्ली के मुख्यमंत्री ने कहा कि उनकी जिंदगी का प्रत्येक क्षण देश की सेवा के लिए समर्पित रहा है। ठाकुर ने संगठन में संदिग्ध जहरीली शराब पीने से कम से कम 20 लोगों की मौत पर पंजाब के मुख्यमंत्री भगवंत मान पर भी निशाना साधा और आरोप लगाया कि पूरी आम आदमी पार्टी किसी न किसी शराब से संबंधित घोटाले में डूब गई है।

किसानों की आय दोगुनी नहीं हुई, सता में बैठे लोगों को उनकी परवाह नहीं : शरद पवार

दक्षिण भारत राष्ट्रमत
dakshinbharat.com

पुणे/भाषा। राकांपा (एसपी) प्रमुख शरद पवार ने शनिवार को केंद्र सरकार पर निशाना साधते हुए कहा कि सता में बैठे लोगों को देश के किसानों की कोई परवाह नहीं है। उन्होंने दावा किया कि केंद्र 2024 तक किसानों की आय दोगुनी करने के अपने वादे को पूरा करने में विफल रहा है। पवार महा विकास आघाड़ी (एमवीए) के संजय राजत, बालासाहेब थोरत



और सुप्रिया सुले जैसे नेताओं की उपस्थिति में महाराष्ट्र के पुणे जिले के इंदुपार में किसान रेली को संबोधित कर रहे थे। एमवीए में कांग्रेस, राहवादी कांग्रेस पार्टी (शरदचंद्र पवार) और उद्भव ठाकरे के नेतृत्व वाली शिवसेना (उद्भव बालासाहेब ठाकरे) शामिल हैं। ये सभी दल विपक्षी दलों के गठबंधन 'इंडि' का हिस्सा हैं। पवार ने कहा, देश में अब स्थिति अलग है। लोकसभा चुनाव बहुत महत्वपूर्ण हैं। प्रधानमंत्री ने आश्वासन दिया था कि 2024 तक किसानों की आय दोगुनी हो जाएगी, लेकिन ऐसा नहीं हुआ। महाराष्ट्र में लोकसभा की 48 सीटों के लिए चुनाव 19 अप्रैल से 20 मई के बीच पांच चरणों में होगा। पवार (83) ने कहा कि देश के किसानों ने प्याऊ को लेकर राहत की मांग की है।

कई राज्यों में कांग्रेस में पीढ़ीगत बदलाव शुरू हुआ, पार्टी को खारिज नहीं किया जा सकता : रमेश

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस के वरिष्ठ नेता जयराम रमेश ने पार्टी में पीढ़ीगत बदलाव की जरूरत पर जोर देते हुए कहा है कि कई राज्यों में इस तरह के बदलाव की शुरुआत की गई है, जिससे नए नेताओं को नेतृत्व करने का मौका मिला है। रमेश ने कहा कि कुछ लोगों ने भले ही कांग्रेस के खत्म होने की बात कही हो किंतु पार्टी को खारिज करना मुश्किल है। मध्य में पीढ़ीगत बदलाव हुआ है। कांग्रेस के लिए मध्य में जो हुआ है वह एक बड़ा परिवर्तन है। आप 70 साल की पीढ़ी से 50 साल की पीढ़ी में चले गए हैं... कांग्रेस के लिए यह कदम उठाना बहुत बड़ा



है। रमेश का कहना था कि बदलाव का यह कदम राजस्थान में दोहराया गया है और वहां नया नेतृत्व सामने आ रहा है, जबकि छत्तीसगढ़ में पार्टी के पास अभी तक कई अनुभवी चेहरे हैं। उन्होंने तेलंगाना का उल्लेख करते हुए कहा, आप नए लोगों को आते हुए देख रहे हैं। तेलंगाना में हमारी जीत का कारण यह है कि वारंट में बहुत सारे नए लोगों को आगे बढ़ाया गया था। हमारे मुख्यमंत्री (रमेश रेड्डी) कांग्रेस में नए व्यक्ति थे, वह दो-तीन साल पहले ही कांग्रेस में शामिल हुए थे।

गुरुग्राम की अदालत ने यूट्यूबर एल्विश यादव को माएपीट के मामले में जमानत दी

गुरुग्राम/भाषा। गुरुग्राम की एक अदालत ने यूट्यूबर सागर ठाकुर उर्फ मैक्सटर्न से कथित तौर पर माएपीट करने के मामले में बिना बॉन्स ओटीडी-2 के बिजेता और यूट्यूबर एल्विश यादव को शनिवार को जमानत दी। पुलिस ने यह जानकारी दी। एल्विश यादव के वकील हिमांशु यादव ने बताया, अदालत ने जमानत याचिका पर सुनवाई की और मामले में जमानत दे दी। उन्हें जमानत मुचलका भरना होगा, जो अदालत में जमा किया जाएगा। गुरुग्राम पुलिस ने बुधवार को एक अजीब दाखिल कर एल्विश यादव के खिलाफ पेशी वारंट जारी करने का अनुरोध किया था, जो नोएडा की जेल में बंद था। न्यायिक मजिस्ट्रेट, प्रथम श्रेणी हर्ष कुमार ने एल्विश को 27 मार्च को अदालत में पेश होने का आदेश दिया था।

सीबीआई ने तृणमूल की पूर्व सांसद महुआ मोइत्रा के परिसरों की तलाशी ली : अधिकारी

दक्षिण भारत राष्ट्रमत
dakshinbharat.com

नई दिल्ली/कोलकाता/भाषा। केंद्रीय अन्वेषण ब्यूरो (सीबीआई) ने कथित तौर पर पैसे लेकर सवाल पूछने के मामले में शनिवार को कोलकाता समेत विभिन्न स्थानों पर तृणमूल कांग्रेस (टीएमसी) की पूर्व सांसद महुआ मोइत्रा के परिसरों की तलाशी ली। अधिकारियों ने यह जानकारी दी। अधिकारियों ने बताया कि सीबीआई की एक टीम शनिवार तड़के कोलकाता और पश्चिम बंगाल में नदिया जिले के कृष्णानगर स्थित मोइत्रा के अपार्टमेंट



में तलाशी ली। वह कृष्णानगर लोकसभा सीट से सांसद थीं। केंद्रीय बलों की एक बड़ी टीम के साथ सीबीआई अधिकारियों ने शहर के दक्षिणी हिस्से के अलीपुर इलाके में एक अपार्टमेंट पर छापा मारा, जहां

टीएमसी ने महुआ के परिसरों पर छापेमारी को 'प्रतिशोध की राजनीति' बताया, भाजपा का पलटवार



कोलकाता/भाषा। तृणमूल कांग्रेस (टीएमसी) ने कथित रूप से धन लेकर सवाल पूछने के मामले में पार्टी नेता महुआ मोइत्रा के परिसरों पर केंद्रीय अन्वेषण ब्यूरो (सीबीआई) की छापेमारी को 'प्रतिशोध की राजनीति' बताया है। अधिकारियों ने कहा कि सीबीआई ने शनिवार को मामले में कोलकाता सहित कई स्थानों पर टीएमसी की पूर्व सांसद

मोइत्रा के परिसरों में तलाशी ली। अधिकारियों ने बताया कि सीबीआई की टीम शनिवार तड़के कोलकाता और अन्य शहरों में महुआ के ठिकानों पर पहुंची और छापेमारी की प्रक्रिया की जानकारी देकर कार्यवाही शुरू की। टीएमसी के वरिष्ठ नेता शंभु सेन ने कहा, यह विभिन्न उच्चस्तरीय मुद्दों से जनता और मीडिया का ध्यान भटकाने का हथकण्डा है।

पंजाब किंग्स ने दिल्ली कैपिटल्स को चार विकेट से हराया



दक्षिण भारत राष्ट्रमत
dakshinbharat.com

चंडीगढ़/भाषा। पंजाब किंग्स ने सैम करन (63) की अर्धशतकीय पारी से शनिवार को यहां इंडियन प्रीमियर लीग (आईपीएल) के मैच में दिल्ली कैपिटल्स को चार गेंद रहते चार विकेट से हरा दिया। दिल्ली कैपिटल्स बल्लेबाजी का न्योता मिलने के बाद नौ विकेट पर 174 रन ही बना सकी। जवाब में पंजाब किंग्स ने सैम करन के 63 रन से 19.2 ओवर में छह विकेट पर 177 रन बनाकर जीत हासिल की।

माही भाई से मैच 'फिनिश' करना सीखा : शिवम दूबे



चेन्नई/भाषा। भारतीय आल राउंडर शिवम दूबे का कहना है कि उन्हें मुश्किल मुकामलों को 'फिनिश' करने में मजा आता है और उन्होंने यह कला चेन्नई सुपर किंग्स (सीएसके) के साथी खिलाड़ी एमएस धोनी का अनुकरण करके सीखी है। धोनी विश्व क्रिकेट के सर्वश्रेष्ठ 'फिनिशर' में से एक हैं। आल राउंडर शिवम दूबे ने शुक्रवार को रॉयल चैलेंजर्स बंगलोर के खिलाफ 34 रन की अहम पारी खेली और पांचवें विकेट के लिए रविंद्र जडेजा (नाबाद 25 रन) के साथ 66 रन की अटूट भागीदारी निभाकर सीएसके को छह विकेट से जीत दिलायी।

सुविचार
जिंदगी में जो हम चाहते हैं, वो आसानी से नहीं मिलता, लेकिन जिंदगी का सच है, की हम भी वही चाहते हैं, जो आसानी नहीं होता।

द्वीप
आज ओटीएस निवास पर केबिनेट मंत्री राज्यवर्धन सिंह राठौड़ व राजस्थान रॉयल टीम के प्रमुख पदाधिकारियों ने मुलाकात कर आईपीएल 2024 के मैच कार्यक्रम हेतु आमंत्रित किया। आप सभी को आईपीएल के सफलताम आयोजन हेतु शुभकामना प्रेषित करता हूँ।
-भजनलाल शर्मा

राजस्थान भाजपा प्रदेश अध्यक्ष के रूप में सफलताम एक वर्ष पूर्ण होने पर कुशल संगठनकर्ता, सरल स्वभाव एवं कर्मठ व्यक्तित्व के धनी माननीय श्री सीपी जोशी जी को हार्दिक बधाई एवं अनंत शुभकामनाएं। आपके कुशल नेतृत्व में भाजपा प्रदेश संगठन निरंतर मजबूत हो रहा है।
-राज्यवर्धनसिंह राठौड़

होली विशेष
अशोक प्रवृद्ध

यज्ञीय संकल्प एवं उल्लास का पर्व होली

वैदिक मतानुसार यज्ञ सम्पूर्ण ब्रह्मांड के नाभिकेन्द्र हैं। सम्पूर्ण सृष्टि में सतत यज्ञ का संचालन हो रहा है। इस यज्ञ संस्कृति को समाज व्यवस्था, परिवार व्यवस्था एवं जीवन का अंग बनाए रखने के उद्देश्य से ही भारतीय संस्कृति में पर्व- त्योहारों की परंपरा विकसित हुई है। और पर्व- त्योहारों की इस शृंखला को जनमानस से जोड़कर पर्वों के मूल में यज्ञीय विधान स्थापित किया गया है। यही कारण है कि दीपावली, रक्षाबंधन, दशहरा, करवाचौथ, नवरात्रि से लेकर प्रत्येक पर्व में यज्ञ का विधान है। आदि सनातन काल से ही कृषि प्रधान भारतीय संस्कृति यज्ञों की संस्कृति रही है। होलिकोत्सव यज्ञीय परम्परा का पवित्रतम उत्सव है। इसमें कृषि संस्कृति से लेकर ऋषि मूल्यों तक का समावेश है। अत्यंत प्राचीन काल से प्रचलित इस सार्वभौम पर्व में देश के हर वर्ग, जाति, धर्म एवं संप्रदाय के लोगों में उत्साह व आनन्द की अनुभूति दृष्टिगोचर होती है। जीवन को उल्लास के साथ जीने की रीति-नीति का संदेश व शिक्षा देने वाले इस प्रकृति पर्व पर सर्वत्र प्रकृति की सुन्दर मनोरम छटा बिखरती है। उस सुन्दर मनोरम छटा की अभिव्यक्ति हेतु लोग आपस में गुलाल-अबीर से अपनी आन्तरिक पुलकन को प्रकट करते हैं।

फाल्गुन मास की पूर्णिमा को मनाया जाने वाला महत्वपूर्ण त्योहार होली भारत में अत्यंत प्राचीन काल से होली, होलिका या होलाका नाम से मनाया जाता रहा है। वसंत की ऋतु में हर्षोल्लास के साथ मनाए जाने के कारण इसे वसंतोत्सव और काम महोत्सव भी कहा गया है। इसे मन्वन्तरारंभ का पर्व भी कहा जाता है। यह पर्व जन-जन में आंतरिक उल्लास को उभारने के लिए यज्ञीय संकल्प से जुड़ने का सांस्कृतिक संदेश भी देता है। विद्वानों के अनुसार प्राचीन कालीन होलाका ही कालांतर में होली हो गई है। वैदिक काल से लेकर आज तक होली ऋषियों और कृषकों द्वारा मनाई जाती रही है। प्राचीन समय में गुरुकुलों में यदुक फाल्गुनी पूर्णिमा को सामगान अर्थात् सामवेद के मंत्रों का राग और ताल में गान किया करते थे। सामवेद से जुड़े ताण्ड्य महाब्राह्मण के अनेक मंत्रों का सीधा संबंध फाल्गुन पूर्णिमा अर्थात् होली से जुड़ा प्रतीत होता है। उल्लेखनीय है कि एक ओर गुरुकुलों में होली पर हताशानी अनुष्ठान होता है, वहीं नई फसल के तैयार हो जाने पर किसान और आम जन चटकीली रंग-बिरंगी होली खेलते हैं। वेद में सर्वप्रथम अग्नि की ही महिमा गान की गई है। ऋग्वेद का प्रथम मंत्र 1/1/1 अग्नि से ही



संबंधित है, और इसमें अग्नि को सृष्टि रचना से भी पहले उपस्थित अर्थात् अग्नि कहा गया है। धरती पर उपजे नवात्र को भी पृथ्वी पर उपस्थित भौतिक अग्नि में आहुति स्वरूप डालकर ही ग्रहण किए जाने की भारत में प्राचीन परिपाटी रही है। जो, गेहूँ की चमचमती बालियों को अग्नि देवता को समर्पित किया जाता है। यजुर्वेद में नव सस्य से पैदा नए धान्य को याज कहा गया है। होली पर अग्नि-उवाला में वाज की आहुति देकर फिर उन पकी हुई बालियों को प्रसाद रूप में ग्रहण करना है। इस वैदिक यज्ञ को नवधान्य इष्टि कहा गया है।

होला कर्म विशेष सौभाग्याय स्त्रीणां प्रातरनुष्ठीयते। तत्र होलाके राका देवता, यास्ते तत्र राके सुमत्याः॥

अर्थात्- होला एक कर्मविशेष है, जो स्त्रियों के सौभाग्य के लिए संपादित होता है। उस कार्य में राका पूर्ण चंद्र देवता है। फाल्गुन की पूर्णिमा पर लोग शृंग से एक दूसरे पर रंगीन जल छोड़ते हैं और सुगंधित चूर्ण बिखेरते हैं। इस प्रकार काठक गृह्यसूत्र में होली को स्त्रियों के सौभाग्य वृद्धि के लिए संपन्न किया जाने वाला एक अनुष्ठान माना है, जिसके देवता चंद्रमा हैं। हैमाद्री ग्रंथ काल वृहद्धर्म में उद्धृत एक श्लोक में होलिका पूर्णिमा को होला शनि कहा गया है। लिंग पुराण के अनुसार फाल्गुन पूर्णिमा को फाल्गुनिका कहा जाता है। यह

रात्रि क्रीडाओं से पूर्ण है, और लोगों को विभूति या ऐश्वर्य देने वाली है। भविष्यपुराण में होली को हार्य-विनोद का पर्व बतलाया गया है। वराह पुराण के अनुसार पटवास विलासिनी चूर्ण से युक्त क्रीडाओं वाली है। भारतीय ज्योतिष के अनुसार चैत्र शुक्ल प्रतिपदा के दिन से नववर्ष का आरंभ माना जाता है, परंतु इस होलिकोत्सव के बाद ही चैत्र महीने का आरंभ होता है। इसलिए यह पर्व नववर्ष का आरंभ तथा वसंतारंभ का प्रतीक भी है। इस दिन प्रथम पुरुष मनु का जन्म होने के कारण इसे मन्वादिथि कहते हैं। फसल से जुड़े होने के कारण होली जीवन को चलाने वाला उत्सव है। जैमिनी के पूर्व मीमांसा-सूत्र और कथा गृह्यसूत्र, नारद पुराण, भविष्य पुराण आदि पौराणिक ग्रंथों सहित संस्कृत के साहित्यों में भी वसंत ऋतु और वसन्तोत्सव के संबंध में उल्लेख हैं। तंत्र शास्त्र के अनुसार फाल्गुनी पूनम की रात दारुण रात्रि है। यह साधना से सिद्धियों को प्राप्त करने की रात्रि है। जैमिनी एवं शबर के अनुसार प्राचीन काल में पर्व, उत्सव, समारोह आदि अवसर पर बहुत सी क्रीडाएँ होती थीं, जिसमें से बीस क्रीडाएँ प्रमुख थीं। होलाका उत्सव 20 क्रीडाओं में से एक था, जो संपूर्ण भारत में किसी समय कई सदियों तक प्रचलित था। इनके अनुसार फाल्गुन पूर्णिमा पर लोग इसे पर्व के रूप में एक-दूसरे के साथ मिलाकर मनाते रहे। इस पारंपरिक कृत्य को

होलिका पूजा और श्रीकृष्ण का गोपियों के साथ होली खेलने की पौराणिक कथा से जोड़कर देखा जाता है।

होलिकात्सव से संबंधित शिव द्वारा कामदेव के दहन की कथा, हिरण्यकशिपु की बहन होलिका की कथा के साथ ही कई अन्य कथाएँ प्रचलित हैं। एक कथा भविष्योत्तर पुराण 132/1/51 में भी अंकित है। जिसके अनुसार युधिष्ठिर के द्वारा फाल्गुन पूर्णिमा पर मनाए जाने वाले अनुष्ठान के विषय में श्रीकृष्ण से पूछे जाने पर श्रीकृष्ण ने उन्हें राजा रघु से संबंधित एक कथा सुनाते हुए कहा कि एक बार राजा रघु के पास उनकी प्रजा परेशान होकर गई और कहा कि ढोण्डा (डूँडिका) नामक राक्षसी बच्चों को डरती है। राजा ने अपने विद्वत समाज से इस संबंध में जानकारी प्राप्त की, तो उन्होंने बताया कि मालिन की पुत्री राक्षसी को शिव से वरदान प्राप्त है कि उसे देव, मानव आदि नहीं मार सकते, न अस्त्र-शस्त्र, जाड़ा, गर्मी और वर्षा। लेकिन शिव ने उसे क्रीडायुक्त बच्चों से भय खाने का शर्त भी वरदान के साथ जोड़ दिया है, इसलिए यह क्रीडायुक्त बच्चों से भय करती है। विद्वानों ने बताया कि शीत ऋतु के समाप्ति व ग्रीष्म के आगमन का समय फाल्गुन पूर्णिमा को होता है। इस दिन बच्चे इसे आनंद से मनाएँ। लकड़ी के टुकड़े, सूखे घास-फूस, गौ गोबर के सूखे उपले आदि लेकर अग्नि की तीन बार प्रदक्षिणा करें, खिलखिलाकर जोर हंसे और खुश होकर शोरगुल करें तो वह राक्षसी मृत्यु को प्राप्त होगी। विद्वत समाज के कहे अनुसार वैसा ही किया गया और बच्चों ने लकड़ी के टुकड़े, सूखे घास-फूस, गौ गोबर के सूखे उपले आदि लेकर अग्नि की तीन बार प्रदक्षिणा कर उसे प्रज्वलित किया और जलती काष्ठ टुकड़ों को लेकर नृत्य और हो-हन्ना शुरू किया और डूँडिका की आओर बढ़ने लगे। बच्चों को हन्ना करते हुए अग्नि के टुकड़ों को लेकर अपनी ओर आते देख राक्षसी भाग गई। इसी कारण से इस उत्सव को अडाज या होलिका कहा गया है। बहरहाल होली को भारत में सबसे बड़े उल्लास और आनंद का उत्सव माना जाता है।

इसके मनाने में पूरे देश में भिन्न-भिन्न मान्यताएँ और भावनाएँ हैं। बंगाल को छोड़कर होलिकावहन प्रायः सर्वत्र होता है। बंगाल में फाल्गुन पूर्णिमा पर श्रीकृष्ण का झूला प्रसिद्ध है। होली पर रंग खेलने की अवधि भी पूरे देश में अलग-अलग है। कहीं रंगीली बौछरें होली के अगले दिन, कहीं पांचवें दिन तो कहीं आठवें दिन और कहीं पूरे पखवाड़े तक बरसती है। इस समय मस्ती से सराबोर लोग एक-दूसरे के रंग लगाते हैं, तो साथ में रंग चुले जल की बौछरें भी एक-दूसरे पर छोड़ते हैं।

संजय उवाच
संजय भारद्वाज
9890122603
writersanjay@gmail.com

धूलिवंदन

क्यों बाहर रंग लाशता मनुष्य अपने भीतर देखो रंगों का इंद्रधनुष। जिसकी अपने भीतर का इंद्रधनुष देखने की दृष्टि विकसित हो ली, बाहर की दुनिया में उसके लिए नित मनती है होली। रासरीत्या उन आँखों में हर क्षण रचते हैं रास, उन आँखों का स्थायी भाव बन जाता है फार।

फाग, गले लगने और लगाने का रास्ता दिखाता है पर उस पर चल नहीं पाते। जानते हो क्यों? अहंकार की बड़ी हुई सौंदर्य अपनत्व को गले नहीं लगाने देती। वस्तुतः दर्प, मद, राग, मत्सर, कटुता का दहन कर उसकी धूलि में नेह का नवांकुरण है होली।

नेह की सरिता जब धाराप्रवाह बहती है तो धारा न रहकर राधा हो जाती है। शाकत प्रेम की शाकत प्रतीक हैं राधारानी। उनकी आँखों में, हृदय में, रोम-रोम में प्रेम है, धास-धास में राधारमण है।

सुनते हैं कि एक बार राधारमण गंधीर रूप से बीमार पड़े। सारे वैद्य हार गए। तब भगवान ने स्वयं अपना उपचार बताते हुए कहा कि उनकी कोई परमभक्त गोपी अपने चरणों को धो कर यदि वह जल उन्हें पिता दे तो वह ठीक हो सकते हैं। परमभक्त सिद्ध न हो पाने भय, श्रीकृष्ण को चरणामृत देने का संकोच जैसे अनेक कारणों से कोई गोपी सामने नहीं आई। राधारानी को ज्यों ही यह बात पता लगी, बिना एक क्षण विचार किए उन्होंने अपने चरण धो कर प्रयुक्त जल भगवान के प्राशन के लिए भेज दिया।

वस्तुतः प्रेम का अंकुरण भीतर से होना चाहिए। शब्दों को वर्णों का समुच्चय समझने वाले असंख्य आप, आप सो असंख्य गए। तथापि जिन्होंने प्रेम का मोल, अनमोल समझा, शब्दों को बाँधा भर नहीं बल्कि भरपूर जिया, श्रेय उन्हीं के भीतर पुष्पित, पक्वित, गुंफित हुआ। शब्दों का अपना मायाजाल होता है किंतु इस माया में रमनेवाला मालामाल होता है। इस जाल से सच्ची माया करीसे, शब्दों के अर्थ को जितो तो सीस देने का भाव उत्पन्न होगा। जिसमें सीस देने का भाव उत्पन्न हुआ, ब्रह्मस प्रेम का उसे ही आसीस मिला।

प्रेम ना बाड़ी ऊपजै, प्रेम न हाट बिकाय। राजा, परजा जेहि रुचै, सीस देइ ले जाय।

बंजर देकर उजाऊफ पाने का सबसे बड़ा पर्व है धूलिवंदन। शीश देने की तैयारी हो तो आओ सब चलें, सब लें प्रेम का आशीष!..!

इंद्रधनुष का सुलझा गणित, रंग-बिरंगी छटाएँ अंतर्निहित, अंतरंग में पहले सद्भाव जगाएँ, नित-प्रति तब होली मनाएँ!....

खेलें होली, मिलें होली!...!..शुभ होली।

बोध कथा
मेहनत का फल

एक गांव में दो मित्र नकुल और सोहन रहते थे। नकुल बहुत धार्मिक था और भगवान को बहुत मानता था। जबकि सोहन बहुत मेहनती थी। एक बार दोनों ने मिलकर एक बीघा जमीन खरीदी। जिससे वह बहुत फसल उगा कर अपना घर बनाना चाहते थे। सोहन तो खेत में बहुत मेहनत करता लेकिन नकुल कुछ काम नहीं करता बल्कि मंदिर में जाकर भगवान से अच्छी फसल के लिए प्रार्थना करता था। इसी तरह समय बीतता गया। कुछ समय बाद खेत की फसल पक कर तैयार हो गयी। जिसको दोनों ने बाजार ले जाकर बेच दिया और उनको अच्छा पैसा मिला। घर आकर सोहन ने नकुल को कहा की इस धन का ज्यादा हिस्सा मुझे मिलेगा क्योंकि मैंने खेत में ज्यादा मेहनत की है।

यह बात सुनकर नकुल बोला नहीं धन का तुमसे ज्यादा हिस्सा मुझे मिलना चाहिए क्योंकि मैंने भगवान से इसकी फसल के लिए प्रार्थना करती अच्छी फसल हुई। भगवान के बिना कुछ संभव नहीं है। जब वह दोनों इस बात को आपस में नहीं सुलझा सके तो धन के बंटवारे के लिए दोनों गांव के मुखिया के पास पहुंचे। मुखिया ने दोनों की सारी बात सुनकर उन दोनों को एक एक बोरा चावल दिया जिसमें कंकड़ मिले हुए थे। मुखिया ने कहा की कल सुबह तक तुम दोनों को इसमें से चावल और कंकड़ अलग करके लाने हैं तब मैं निर्णय करूंगा की इस धन का ज्यादा हिस्सा किसको मिलना चाहिए।

दोनों चावल की बोरी लेकर अपने घर चले गए। सोहन ने रात भर जागकर चावल और कंकड़ को अलग किया। लेकिन नकुल चावल की बोरी को लेकर मंदिर में गया और भगवान से चावल में से कंकड़ अलग करने की प्रार्थना की। अगले दिन सुबह सोहन जितने चावल और कंकड़ अलग कर सका उसको ले जाकर मुखिया के पास गया। जिसे देखकर मुखिया खुश हुआ। नकुल वैसी की वैसी बोरी को ले जाकर मुखिया के पास गया। मुखिया ने नकुल को कहा की दिखाओ तुमने कितने चावल साफ किये हैं। नकुल ने कहा की मुझे भगवान पर पूरा भरोसा है की सारे चावल साफ हो गए होंगे। जब बोरी को खोला गया तो चावल और कंकड़ वैसे के वैसे ही थे। जमींदार ने नकुल को कहा की भगवान भी तभी सहायता करते हैं जब तुम मेहनत करते हो। जमींदार ने धन का ज्यादा हिस्सा सोहन को दिया। इसके बाद नकुल भी सोहन की तरह खेत में मेहनत करने लगा और अबकी बार उनकी फसल पहले से भी अच्छी हुई।



कोई झूमे भंग के नशे में, कोई फाग के गीतों में

बाल मुकुन्द ओझा
मोबाइल : 8949519406

रंग, उमंग, हास-परिहास और उल्लास का पर्व होली मुख्य रूप से रंगों का त्योहार है। इस दिन लोग एकजुट होकर खुशियां मनाते हैं और एक दूसरे को प्यार और स्नेह के रंगों में डुबोकर अपना उल्लास जाहिर करते हैं। हास-परिहास होली की आत्मा है। हँसना आदमी की सेहत के लिए लाभप्रद माना गया है। रंगों के त्योहार होली का सबको आतुरता से इंतजार रहता है। फाल्गुन महीना मौज मस्ती, उत्साह, मन की चंचलता से भरा होता है। फाल्गुन का महीना आते ही जैसे सन्ध्या वातावरण रंगीन हो जाता है। फाल्गुन मास की पूर्णिमा को यह त्योहार मनाया जाता है। होली का नाम सुनते ही हमारी रंग रंग फड़कने लग जाती है। यह एक ऐसा अनूठा पर्व है जब लोग अपने गिले-शिकवे खत्म कर पुराने दुश्मन को भी गले लगा लेते हैं। होली उन लोगों को भी हंसी-ठिठोली करने पर मजबूर कर देती है, जो धीर - गंधीर भाव-भंगिमा में रहते हैं। इस दिन

बच्चे से बुजुर्ग तक सभी उम्र के लोग एक दूसरे पर रंग, अबीर-गुलाल आदि से होली खेलते हैं। ढोल मजरी बजा कर होली के गीत गाते जाते हैं और घर-घर जा कर लोगों को गुलाल व रंग लगाया जाता है।

सचमुच होली में रंग है, प्यार है, उमंग है तरंग, आनंद और उल्लास है। यह त्योहार जाति-भेद, छोटा - बड़ा अमीरी-गरीबी से ऊपर उठकर मित्रता और भाई-चारे का सन्देश देता है। इस दिन से फाग और धमार का गाना प्रारंभ हो जाता है। खेलों में सरसों खिल उठती है। बाग-बगीचों में फूलों की आकर्षक छटा छा जाती है। पेड़-पौधे, पशु-पक्षी और मनुष्य सब उल्लास से परिपूर्ण हो जाते हैं। होली का यह रंग बिरंगा त्योहार मुख्य रूप से दो दिन मनाया जाता है। पहले दिन होलिका दहन होती है। दूसरे दिन धुलेंडी मनाते हैं। इस दिन एक दूसरे पर रंग, अबीर-गुलाल लगाते हैं, साथ ही ढोल बजा कर होली के गीत गाते हैं। देश हमारा इतना रंगीला है कि इसका हर रंग पूरी दुनिया पर चढ़ गया है। बहुत से स्थानों पर लोग ढोलक-झाँझ-मंजीरों की धुन के साथ नृत्य-संगीत व रंगों में डूब जाते हैं। इस दिन जगह-जगह टोलियाँ रंग-



बिसेंगे कपड़े पहने नाचती-गाती दिखाई पड़ती हैं। बच्चे पिचकारियों से रंग छोड़कर अपना मनोरंजन करते हैं। सारा समाज होली के रंग में रंकर एक-सा बन जाता है। धुलेंडी के दिन एक दूसरे को रंगे और गाने-बजाने का दौर दोपहर तक चलता है। इसके बाद स्नान कर नए कपड़े पहन कर शाम को लोग एक दूसरे के घर मिलने जाते हैं। बच्चे और युवा अपने बच्चों के पांव छूते हैं। एक दूसरे के गले मिलते हैं और मिठाइयाँ खिलाते हैं।

वीर गाथा

लांस नायक जंगबीर सिंह : शांति व मानवता के लिए बलिदान हुए थे 'जंग के वीर'

लांस नायक जंगबीर सिंह का जन्म 7 नवंबर, 1960 को उत्तर प्रदेश (अब उत्तराखंड) के चमोली गढ़वाल जिले के बीना मन्ना गांव में हुआ था। माता चैता देवी और पिता चंदन सिंह की संतान जंगबीर अपने नाम के अनुरूप सच में 'जंग के वीर' थे। उन्हें बचपन से ही सशस्त्र बलों से बहुत लगाव था, जो जुलाई 1980 में भारतीय सेना में ले आया। उन्हें गढ़वाल राइफल्स में शामिल किया गया था।

जंगबीर मार्च 1989 में अपने साथी जवानों के साथ श्रीलंका में थे। वहां लिट्टे उग्रवादियों ने भारी हिंसा मचाई थी, जिससे आम लोगों का जीवन बुरी तरह प्रभावित हो रहा था। भारतीय

सेना के जवान वहां शांति स्थापना कर रहे थे। 22 मार्च को जंगबीर की यूनिट 4 गढ़वाल को एक महत्वपूर्ण ऑपरेशन का जिम्मा सौंपा गया था। दरअसल सेना को अपने विश्वसनीय खुफिया सूत्रों से सूचना मिली थी कि उत्तरी वायुनियंत्रण सेक्टर के नयारू लैंग्वे क्षेत्र में उग्रवादियों ने एक शिविर लगा रखा है, जहां हथियारों का बड़ा जखीरा भी है।

जब जंगबीर और साथी जवान उस इलाके में पहुंचे तो उग्रवादियों ने उनकी ओर भीषण गोलीबारी की। इसके जवाब में जवानों ने भी गोलीबारी की, जिससे कई उग्रवादी डेर हो गए। जंगबीर को आदेश मिला कि वे योजना के अनुसार अपनी टुकड़ी को 30 मीटर दूर एक

स्थान पर ले जाएं और आतंकवादियों पर धावा बोलें, ताकि बाकी प्लाटून सुरक्षित क्षेत्र में पहुंच जाय।

भारी गोलीबारी के बीच जंगबीर आगे बढ़े। उन्होंने उग्रवादियों को ललकारा और जबरदस्त अंदाज में धावा बोला। इससे कई उग्रवादी बुरी तरह छलनी हो गए। हालांकि जंगबीर भी गंधीर रूप से घायल हो गए थे। इसके बावजूद उन्होंने उग्रवादियों की ओर गोलीबारी जारी रखी। जब तक उनके साथी जवान यहां पहुंचे, वे शांति व मानवता के लिए बलिदान हो चुके थे। लांस नायक जंगबीर सिंह जैसे भारत के वीर पुत्रों के कारण हम सब सुरक्षित हैं। ऐसे बलिदानियों का नाम अमर रहेगा।



केजी का वार्षिक दिवस एवं स्नातक दिवस समारोह

दक्षिण भारत राष्ट्रमत
dakshinbharat.com

चेन्नई। यहां शनिवार को अग्रवाल विद्यालय में के. जी. वार्षिक दिवस एवम् स्नातक दिवस समारोह बड़े हर्षोल्लास के साथ संपन्न हुआ। कार्यक्रम का शुभारंभ प्रार्थना एवं दीप प्रज्वलन से किया गया। अविची कॉलेज ऑफ आर्ट एंड साइंस की प्रिंसिपल श्रीमती डॉ. एन.भूमा ने मुख्य अतिथि पद की शोभा बढ़ाई। विद्यालय की प्रिंसिपल विजयलक्ष्मी ने अपने स्वागत भाषण से सभी अतिथियों का स्वागत किया। शारीरिक प्रशिक्षण अध्यापिका जया प्रिया ने मुख्य अतिथि का परिचय दिया। विद्यालय की केजी अध्यक्ष शालिनी अग्रवाल ने पुष्प गुच्छ, अध्यक्ष मधुसूदन खेमका ने शाल ओढाकर तथा सचिव एवं पत्राचारक मुरारी लाल सॉथालिया ने स्मृति चिह्न भेंट कर मुख्य अतिथि का



सम्मान किया। केजी विभागाध्यक्ष प्रीती ने वर्ष 2023-24 की वार्षिक रिपोर्ट प्रस्तुत की। उन्होंने एलसीडी प्रोजेक्टर के माध्यम से के.जी. कक्षाओं के विभिन्न कार्यक्रमों तथा शिक्षण गतिविधियों की झलकियाँ प्रस्तुत की गईं। मुख्य अतिथि ने

विद्यालय की स्वर्ण जयंती के लिए बधाई एवं शुभकामनाएं देते हुए कहा कि अगर हम शुरुआत से ही अपने बच्चों को एक सही एवं उत्तम मंच प्रदान करें उनका दाखिला एक उचित तथा श्रेष्ठ विद्यालय में करवाए तो हमें अपने बच्चों के भविष्य की

चिन्ता काफी हद तक कम हो जाती है। मैं यह बड़े गर्व से कहना चाहूंगी कि अग्रवाल विद्यालय उनमें से एक है जहाँ पर बच्चों के शारीरिक एवं मानसिक विकास के साथ-साथ नैतिक मूल्यों पर विशेष ध्यान दिया जाता है। शालिनी अग्रवाल ने नन्हे

मुन्ने छात्रों को केजी वार्षिक दिवस तथा स्नातक दिवस की बधाई देते हुए उनके उज्वल भविष्य की कामना की। इस अवसर पर नन्हे-मुन्ने छात्रों द्वारा अपने माता-पिता, शिक्षकों तथा देश के सैनिकों को समर्पित सांस्कृतिक कार्यक्रमों ने सभी का मन मोह लिया। तत्पश्चात् मुख्य अतिथि तथा सभी अतिथिगणों ने यूकेजी के नन्हे मुन्ने स्नातकों को डिग्री प्रमाण पत्र से सम्मानित किया।

इस समारोह में विद्यालय के संयुक्त सचिव राजेश चाचोरिया, कोषाध्यक्ष सावरमल खेमका, समिति सदस्य मनोहर लाल बगड़िया, मुकेश गुप्ता, विवेक अग्रवाल, शारदा अग्रवाल, शिल्पा जालान आदि उपस्थित थे। मंच का संचालन अंग्रेजी विभागाध्यक्ष जयंती ने किया। के.जी. अध्यापिका आशा जैन के धन्यवाद ज्ञापन के साथ ही कार्यक्रम का समापन हुआ।



माहेश्वरी सत्संग समिति द्वारा तीर्थ यात्रा का आयोजन

दक्षिण भारत राष्ट्रमत
dakshinbharat.com

चेन्नई। यहां श्री माहेश्वरी सत्संग समिति, चेन्नई से करीब सौ लोगों ने की धार्मिक यात्रा की। भगवान जगन्नाथ पुरी से यात्रा का शुभारंभ हुआ। वैतरणी नदी, कोणार्क मंदिर, सभी ने बैठकजी में झारी भरी। फिर

गंगासागर में स्नान, कपिल मुनि के मंदिर से होते हुए मायापुरी, दक्षिणेश्वर काली मां के दर्शन के पश्चात् कोलकाता के सेवा सदन में पड़ाव डाला गया। जहाँ आचार्यश्री चन्द्रकृष्णजी शास्त्री ने सनातन धर्म पर प्रवचन का लाभ उठाया। सभी को आचार्यश्री ने गिरिराजजी का दुग्ध अभिषेक करवाया, और उनके सान्निध्य में फूलों की होली का

आनंद लिया। यात्रा संयोजक अनिल कुमार गुरखा सह संयोजक दिलीप कोठारी, हुक्मीचंद जेटा के अथक प्रयास से यात्रा को सुखद और भावपूर्ण रूप प्रदान दिया गया। सभी यात्रियों ने इस धार्मिक यात्रा की प्रशंसा की और अन्य जगह भी जाने का सुझाव रखा। सह सचिव कुमार जेटा ने सभी का धन्यवाद दिया।



गुरु दर्शन, होली चातुर्मास का आयोजन

दक्षिण भारत राष्ट्रमत
dakshinbharat.com

मैसूर। कोयंबतूर से आँल इंडिया शैतान्बर स्थानकवासी जैन कॉलेज (कोयंबतूर जोन) के अध्यक्ष विजयराज लोढा के नेतृत्व में महामंत्री राजेश कुमार गादिया, मंत्री हेमंत भंसाली, अजय संकलेचा सहित अनेक भक्तों ने मैसूर सिद्धार्थ

नगर स्थित पारस वाटिका में विराजित श्रमण संघीय उप प्रवर्तक, दक्षिण सम्राट परम पूज्य श्री नरेश मुनिजी. म.सा व शालीभद्र जी. म.सा के दर्शन, प्रवचन श्रवण व होली चातुर्मास आयोजन में सम्मिलित होने के लिए शनिवार को पहुंचे। दैनिक प्रवचन श्रृंखला में गुरुदेव ने भक्तजनों से नैतिक मूल्यों व दैनिक जीवन में समरस्तता के

बारे में विस्तार से बताया। रविवारीय होली चातुर्मास के आयोजन के दरम्यान गुरुदेव के आगामी 2024 के चातुर्मास की घोषणा की भी संभावना है। होली चातुर्मास मैसूर श्री संघ के तत्वाधान में गैलेक्सी कन्वेंशन हाल में होगा। जिसमें कर्नाटक व तमिलनाडु के अनेक क्षेत्रों से श्रद्धालु गुरु के सान्निध्य में उपस्थित होंगे।



महिला दिवस समारोह का हुआ आयोजन

दक्षिण भारत राष्ट्रमत
dakshinbharat.com

चेन्नई। यहां शनिवार को श्री चंद्र प्रभु जैन कॉलेज में भगवान महावीर सभागार में सभी छात्राओं और महिला संकायों के साथ अंतर्राष्ट्रीय महिला दिवस मनाया गया। मुख्य अतिथि के रूप में निराश्रित महिला कल्याण बोर्ड, तमिलनाडु सरकार/सामाजिक कार्यकर्ता/मनोवैज्ञानिक के सदस्य सुश्री कल्याणती सधिनानथम, चन्द्रप्रभु जैन एज्युकेशन फाउन्डेशन के सचिव ललित कुमार ओ. जैन, संयुक्त सचिव उत्तम चंद्र भंसाली, सुरेश राठौड़, ट्रस्टी हुक्मी चंद्र डी. शाह, प्रिंसिपल आई/सी

अधिकार, महिला स्वाभिमान के महत्व के बारे में अपने प्रेरणादायक भाषण के साथ सभी को संबोधित किया। उत्सव के दौरान मिस एससीपी 2024 रही हैं ट्रेडी ट्रेडी प्रतियोगिता के माध्यम से चयनित। वीसीए तृतीय वर्ष की कुमारी ज्योतिका को मिस एससीपी 2024 चुना गया है। कार्यक्रम के अंत से पहले 5 लकी ड्रा विजेताओं का चयन किया गया और मुख्य अतिथि द्वारा पुरस्कार देकर प्रोत्साहित किया गया। कार्यक्रम के अंत में गणमान्य व्यक्तियों ने शैक्षणिक वर्ष 2023-2024 के दौरान आयोजित डब्ल्यूसीसी प्रतियोगिता के पुरस्कार विजेताओं की सराहना की। कार्यक्रम का समापन राहगान के साथ हुआ।

डॉ.एन.सुजाता ने समारोह की अध्यक्षता की। कार्यक्रम की शुरुआत मंगलाचरण और दीप प्रज्वलन के साथ हुई, जिसके बाद डब्ल्यूसीसी समन्वयक डॉ. वी. कोकिला द्वारा स्वागत भाषण दिया गया। प्रभारी प्राचार्य डॉ. एन. सुजाता ने उद्घाटन भाषण दिया। सचिव ललित कुमार ओ. जैन ने सभी को अध्यक्षीय भाषण दिया। औपचारिक संबोधन के बाद, छात्रों को सभा का मनोरंजन करने के लिए सांस्कृतिक गतिविधियों में अपनी प्रतिभा को उजागर करने का अवसर मिला। उत्सव में और अधिक सुंदरता जोड़ने के लिए मुख्य अतिथि सुश्री कल्याणती सधिनानथम ने महिला शिक्षा, आत्म जागरूकता, महिला उद्यमियों, महिलाओं के

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com



'अबीर गुलाल' कार्यक्रम में खूब उड़ा राजस्थानी लोकनृत्य एवं गीत संगीत का गुलाल

जसवंतगढ़ नागरिक परिषद के कार्यक्रम को सब ने सराहा

दक्षिण भारत राष्ट्रमत
dakshinbharat.com

बेंगलूरु। शहर की संस्था जसवंतगढ़ नागरिक परिषद ने शनिवार की शाम केआर रोड स्थित कुवेम्पू कला क्षेत्र सभागार में राजस्थानी लोक गीत-संगीत पर आधारित लोकनृत्य व गीतों के एक उत्कृष्ट रंगारंग कार्यक्रम 'अबीर-गुलाल' का आयोजन किया जिसमें स्थानीय व पूरे देश से आए लगभग 25 सुप्रसिद्ध कलाकारों ने विभिन्न सांस्कृतिक

नृत्य, गीत व साहसी नृत्यों के माध्यम से खूब धमाल किया। सबसे पहले सुप्रसिद्ध गायक निरंजन सारड़ा व हरिकिशन सारड़ा टीम ने गणेश वंदना व सरस्वती वंदना की। कार्यक्रम के मुख्य प्रायोजक हिमन्त कोरोनेशन कार्पोरेशन के हेमा-हिमन्तलाल हिरण परिवार तथा सहप्रायोजक एवन-प्लास्ट कम्पनी के बजाज परिवार सहित अतिथियों ने दीप प्रज्वलन कर कार्यक्रम की शुरुआत की। परिषद के अध्यक्ष निरंजन सारड़ा ने सभी उपस्थित जनों का स्वागत किया

तथा होली की शुभकामनाएं दी। मंत्री हरिकिशन सारड़ा ने कार्यक्रम की रूपरेखा बताई। इस मौके पर प्रायोजकों व अतिथियों का सम्मान किया गया। कार्यक्रम में बनारस से आई सुप्रसिद्ध गायिका पुष्पा बनर्जी ने अपनी सुरीली आवाज में 'उड़ उड़ रे म्हारा काला रे कागला जद म्हारा... लोकगीत गाया तो माहोल में राजस्थानी माटी की सौंधी महक सर्वत्र छा गई। गायक निरंजन सारड़ा ने भक्ति गीतों, राजस्थानी गीतों और देशभक्ति के नम्रों से शानदार शमा बांध

दिया। उनके साथ उनके भाई हरिकिशन सारड़ा ने उनका साथ दिया। इस सांस्कृतिक कार्यक्रम में अतिथि कलाकार के रूप में बेंगलूरु के जाने माने गायक, गीतकार व संगीतकार हितेश मेहता ने 'भारत का रहने वाला हूँ, भारत की बात बताता हूँ' गीत गाया तो लोगों ने खूब तालियां बजाईं। उनके पुत्र ऋषभ मेहता के सदाबहार हिन्दी गानों की प्रस्तुति ने श्रोता-दर्शकों में नया उत्साह भर दिया। कार्यक्रम के मध्य में हितेश मेहता, निरंजन सारड़ा व

पुष्पा बनर्जी ने एक से बढ़ कर एक राजस्थानी गीत गाकर दर्शकों का खूब मनोरंजन किया। बनारस से आए सुप्रसिद्ध तबला वादक अशोक पांडे एवं की-बोर्ड प्लेयर शुभंकर चटर्जी ने अपनी कला का प्रदर्शन किया। सुप्रसिद्ध भावई नृत्य कलाकार बाइमर के ख्यातिप्राप्त स्वरूप पंवार ने राजस्थानी लोकनृत्य की झलक पेश कर उपस्थित लोगों को आश्चर्यचकित कर दिया। इस मौके पर बड़ी संख्या में कलाप्रेमी उपस्थित थे। सुनील बाफना ने कार्यक्रम का संचालन किया।

